


கொரோனா

நேற்று **398**
மொத்தம் **583,649**

உயிரிழப்பு

நேற்று **13**
மொத்தம் **14,884**



உதயன்

கடர் : 37
கதிர் : 31

திங்கட் கிழமை
27 டிசெம்பர் 2021

மார்கழி 12 ஆம் நாள்
வள்ளுவர் ஆண்டு 2053

பக்கங்கள்: 16

விலை:
30/=

லஞ்சக் குற்றச்சாட்டு

கான்ஸ்டபிளுக்கு உடனடி இடமாற்றம்

யாழ்ப்பாணம், டிசெ.27 அச்சுவேலி பொலிஸ் நிலையத்தில் கடமை யாற்றும் பொலிஸ் கான்ஸ்டபிள் மீது பொது மக்களால் குற்றச்சாட்டுகள் முன்வைக்கப்பட்டதை அடுத்து. **15**

கோண்டாவில் தாக்குதல்: இதுவரை மூவர் கைது!

யாழ்ப்பாணம், டிசெ.26 கோண்டாவிலில் நடந்த வன்முறைச் சம்பவம் தொடர்பாக ஒருவர் கைது செய்யப்பட்டுள்ளார் என்றும், இந்தச் சம்பவம் தொடர்பில் ஏற்கனவே இருவர் **15**

வாய்த்தார்க்கம் மோதலாகி இளைஞர் குத்திக் கொலை

கிளிநொச்சி, டிசெ.27 கப்பட்டு உயிரிழந்துள்ளார். இந்தச் சம்பவம் நேற்று பூநகரி, கல்சுவரிய ஆயுதத்தால் தாக்கப்பட்ட உயிரிழந்துள்ளார். இந்தச் சம்பவம் நேற்று பூநகரி, கல்முனை கடற்க **15**

பிள்ளையார் கோயிலில் திடீரெனப் புத்தர் சிலை

மூதூரில் நேற்றுப் பதற்றம்



திருகோணமலை, டிசெ.27 மூதூர், 64ஆம் கட்டை மலையடிப் பிள்ளையார் ஆலயத்தில் உள்ள பிள்ளையார் சிலைக்கு அருகில், புத்தர் சிலை ஒன்று திடீரென வைக் **15**

வெட்டுக்காயங்களுடன் மன்னாரில் சடலம் மீட்பு

மன்னார், டிசெ.27 மன்னார், ஒலைத்தொடுவாயிலியில் வெட்டுக்காயங்களுடன் சடலம் ஒன்று மீட்கப்பட்டுள்ளது. புதுக்குடியிருப்பைச் சேர்ந்த அப்துல் ராசாக் முகமது **15**

சிங்களச் சட்டமே நாட்டின் சட்டம்!!!

அதன் கீழேயே தமிழர்கள், முஸ்லிம்கள் நிம்மதியாக வாழ்ந்தார்கள் என்கிறார் ஞானசாரர்

யாழ்ப்பாணம், டிசெ. 27 ஒருநாடு என்றால் ஒரே இனமாக மாறவேண்டும். சிறுபான்மை இனத்தவர் என்ற வசனம் பயன்படுத்தக்கூடாது. கலாசாரம், இனம் என்பதையும் தாண்டி நாம் அனைவரும் ஒன்றாக சிங்கள நாட்டுக்குள் வாழவேண்டும்.

இங்கு தமிழர்கள் வாழலாம். முஸ்லிம்கள் வாழலாம். ஆனால், இந்தநாடு சிங்கள நாடாகவே இருக்கவேண்டும். இவ்வாறு 'ஒரே நாடு ஒரே சட்டம்' செயலணியின் தலைவர் கலகொட அத்தே ஞானசார தேரர் தெரிவித்துள்ளார்.

(விரிவு பக்கம் 2 இல்)



இறுகுகின்றது நீதி நெருக்கடி

கொழும்பு, டிசெம்பர் 27

அந்நியச் செலாவணிக் கையிருப்பு குறைந்துள்ள நிலையில், எதிர்வரும் நாள்களில் நாட்டில் பொருள்களுக்குத் தட்டுப்பாடு ஏற்படுவதுடன், கட்டுப்பாடற்ற விலை உயர்வு காணப்படும் என்று எச்சரிக்கப்பட்டுள்ளது. **15**

- இறக்குமதிக்கு மேலும் கட்டுப்பாடு
- நீதியமைச்சு - மத்திய வங்கி ஆலோசனை
- பொருள்கள் விலை இன்றும் உயரும் அபாயம்

தலைவலியால் பெண் மரணம்

யாழ்ப்பாணம், டிசெ.27 தலைவலியால் பாதிக்கப்பட்டு யாழ்ப்பாணம் போதனா மருத்துவமனையில் சிகிச்சை பெற்று வந்த பெண் ஒருவர் சிகிச்சை பயனின்றி உயிரி **15**

புதன்கிழமை முதல் பஸ் கட்டணம் உயரும்

கொழும்பு, டிசெ.27 புள்ளது என்று போக்பஸ் கட்டணத்தை அதி குவரத்து இராஜாங்க கரிக்க வேண்டிய கட்ட அமைச்சர் தீவிரம் அமுடாய நிலை உருவாக்கினும **15**

தம்பனைக்குளத்தில் இளைஞரின் உடல் மீட்பு



வவுனியா, டிசெ.27 வவுனியா, செட்டிகுளம், தம்பனைக்குளத்தில் இருந்து இளைஞர் ஒருவரின் **15**

முச்சந்தி முரளி



"இப்பவே எல்லாச் சாமானும் உச்சவிலைதானே. இதைவிட விலையேறுமெண்டால் என்னெண்டு தாங்கிறது"



ஆயுதம் மீட்பு

கிளிநொச்சி, டிசெ.27 தருமபுரம் பொலிஸ் பிரிவுக்கு டப்ட்ட குமாரசாமிபுரத்தில் தனியார் காணி ஒன் **15**


மக்கள் மனம் நிறைந்த தமிழ் நாளிதழ்

சிங்களளச் சட்டமே நாட்டின் சட்டம்!!!

அதன் கீழேயே தமிழர்கள், முஸ்லிம்கள்
நிம்மதியாக வாழ்ந்தார்கள் என்கிறார் ஞானசாரர்

யாழ்ப்பாணம், டிசெ. 27

ஒரு நாடு என்றால் ஒரே இனமாக மாறவேண்டும். சிறுபான்மை இனத்தவர் என்ற வசனம் பயன்படுத்தக்கூடாது. கலாசாரம், இனம் என்பதையும் தாண்டி நாம் அனைவரும் ஒன்றாக சிங்கள நாட்டுக்குள் வாழவேண்டும். இங்கு தமிழர்கள் வாழலாம். முஸ்லிம்கள் வாழலாம். ஆனால், இந்த நாடு சிங்கள நாடாகவே இருக்கவேண்டும். இன, மத அடிப்படையில் வெவ்வேறு சட்டங்கள் இருக்கமுடியாது. இந்த நாட்டிலுள்ள தனிப்பட்ட சகல சட்டங்களும் நீக்கப்படவேண்டும். சிங்களச் சட்டமே எம் அனைவரினதும் சட்டமாகும்.



இவ்வாறு 'ஒரே நாடு ஒரே சட்டம்' செயலணியின் தலைவரும் பொதுபல சேனா அமைப்பின் பொதுச் செயலருமான கலாகொட அத்தே ஞானசார தேரர் தெரிவித்துள்ளார். கொழும்பு தமிழ் ஊடகத்துக்கு வழங்கிய நேர்காணலிலேயே அவர்

இவ்வாறு கூறியுள்ளார். அவர் மேலும் தெரிவித்ததாவது, சிங்களச் சட்டத்தின் கீழேயே தமிழர்களும் முஸ்லிம்களும் நிம்மதியாக வாழ்ந்தார்கள். 1700 ஆம் ஆண்டுகளில் ஒல்லாந்தர் இலங்கைக்கு வந்து இலங்கையின் சட்டம்

என்று கேட்போது, எமது தேரர்கள் சிங்களச் சட்டம் என்று கூறினார்கள். வரலாற்றை மறக்கக்கூடாது. நாம் அனைவரும் இலங்கையர்கள் என்று கூறுகின்றோம். இலங்கையர் என்றால் சகலரும் தியாகம் செய்யவேண்டும். சிங்களவர்கள்

மாத்திரம் தியாகம் செய்யமுடியாது. தமிழர்களோ, முஸ்லிம்களோ தியாகம் செய்யுத்யாரா? இது சிங்கள - பௌத்த நாடு என்பதை மனப்பூர்வமாக ஏற்றுக்கொண்டால் தமிழர் ஒருவரும் ஜனாதிபதியாக முடியும்- என்றார். (ஒ-5)

கால்நடைத்தீவன இறக்குமதிச் சீரமத்தால்

கோழி, முட்டை விலையுயர்வு



கொழும்பு, டிசெ. 27

கால்நடைகளுக்கான தீவனத்தை இறக்குமதிசெய்ய முடியாததால், சந்தையில் முட்டை மற்றும் கோழி என்பவற்றின் விலை அதிகரித்துள்ளதாக அகில இலங்கை கோழிப்பண்ணை சங்கம் குறிப்பிட்டுள்ளது.

நாட்டில் நிலவும் கடுமையான டொலர் தட்டுப்பாடு காரணமாக கால்நடைத் தீவனத்தை இறக்குமதி செய்வதில் சிரமங்களை எதிர்நோக்குகின்றோம். தீவன இறக்குமதிக்கு அரசாங்கம் சலுகை வழங்கினால், உற்பத்தியை அதிகரிக்க முடியும் - என்று, சங்கம் மேலும் குறிப்பிட்டுள்ளது. (த-இ)

நண்பர்களுடன் மது அருந்தியவர் கிணற்றிலிருந்து சடலமாக மீட்பு

கொழும்பு, டிசெ. 27

இளவாலை பொலிஸ் பிரிவுக்குட்பட்ட விளான்பகுதியிலுள்ள கிணற்றொன்றிலிருந்து ஆணொருவரின் சடலம் நேற்றுக்காலை மீட்கப்பட்டது.

இதே பகுதியைச் சேர்ந்த கிரஹரி கெல்வின் (வயது - 32) என்பவரே சடலமாக மீட்கப்பட்டுள்ளார் என்று

பொலிஸார் தெரிவித்தனர்.

அவர், நேற்றுமுன்தினம் இரவு நண்பர்களுடன் மது அருந்திவிட்டுச் சென்றிருந்தநிலையில், நேற்றுக்காலை கிணற்றிலிருந்து சடலமாக மீட்கப்பட்டுள்ளார். அவர் கொல்லப்பட்டாரா? உயிர்மாய்த்தாரா? என்று பொலிஸார் விசாரணை மேற்கொண்டுள்ளனர். (த-26125)

சீனத் தூதுவரின் வருகையின் பின் வடக்கில் இந்தியாவின் புலனாய்வு!

கொழும்பு, டிசெ. 27

இலங்கைக்கான சீனத் தூதுவரின் வடபகுதிக்கான பயணத்தின் பின்னர், இந்தியாவின் 'றோ' புலனாய்வு நடவடிக்கைகள், வடக்கில் அதிகரித்துள்ளன என்று சிங்கள மொழி ஊடக மொன்று செய்தி வெளியிட்டுள்ளது. சாவகச்சேரியில் சீன நிறுவனத்தின் அலுவலகம் திறக்கப்பட்டுள்ளமை

குறித்து றோ கூடிய கவனத்தை செலுத்தியுள்ளது. அத்துடன் சீன மக்கள் இராணுவத்தின் அதிகாரி ஒருவர், சீனத் தூதுவருடன் வடபகுதிக்கு விஜயம் செய்தமை தொடர்பாகவும் இந்திய புலனாய்வு சேவை தனது கண்காணிப்பைச் செலுத்தியுள்ளது - என்று அந்தச் செய்தியில் மேலும் குறிப்பிடப்பட்டுள்ளது. (ம)

வீதியில் சென்ற சிறுவனுக்கு கத்தியால் குத்திவிட்டு அலைபேசி கொள்ளை

யாழ்ப்பாணம், டிசெ. 27

வீதியில் சென்றுகொண்டிருந்த சிறுவனை கத்தியால்குத்திவிட்டு, அலைபேசியைப் பறித்துச்சென்ற கொள்ளைக்கோஷ்டியினரை பொலிஸார் தேடிவருகின்றனர்.

இந்தக் கொள்ளைச் சம்பவம், சுன்னாகம் பொலிஸ் பிரிவுக்குட்பட்ட, தாவடிப் பகுதியில் நேற்றுமுன்தினம் இடம்பெற்றுள்ளது.

மருதனார்மடம் பகுதியைச் சேர்ந்த 16 வயதான சிறுவன் ஒருவன் அலைபேசியில் பேசியபடி, சைக்கிளில் சென்றுகொண்டிருந்தபோது, மோட்டார் சைக்கிளில் சென்ற இருவரே வழிப்பறியில் ஈடுபட்டனர் என்று தெரிவிக்கப்பட்டது. காயமடைந்த சிறுவன், யாழ்ப்போதனா மருத்துவமனையில் சேர்க்கப்பட்டுள்ளார். (த-இ)

வெளிநாட்டால் வந்தவர் சுகவீனமுற்று இறப்பு!

யாழ்ப்பாணம், டிசெ. 27

சுவிஸில் இருந்து கடந்தமாதம் வருகைத்தந்தபர் திடீரென சுகவீனமடைந்த நிலையில் கடந்த 24ஆம் திகதி வெள்ளிக்கிழமை உயிரிழந்தார். துரைராசா தர்மேந்திரராஜா (வயது - 59) என்ற நபரே உயிரிழந்தவராவார்.

அவர் திடீரென சுகவீனமடைந்த நிலையில் யாழ்ப்பாணத்தில் உள்ள தனியார் மருத்துவமனையில் சிகிச்சைக்காகச் சேர்க்கப்பட்டார். எனினும் சிகிச்சை பயனளிக்காமல் உயிரிழந்தார் எனத் தெரிவிக்கப்படுகிறது. (ம-26)

இ.போ.ச. வடக்குச் சாலைகளின் வைப்புப் பணத்தில் கண்கைவைப்பு

இலங்கை போக்குவரத்துச் சபையின் வடபிராந்தியத்திலுள்ள 7 சாலைகளிலும் உள்ள நிலையான வைப்புப் பணத்தில் 150 மில்லியன் ரூபாவை கடனாகத் தமக்கு அனுப்பிவைக்குமாறு, போக்குவரத்துச் சபையின் தலைமையகம் அறிவித்துள்ளது. இந்த உத்தரவை நடைமுறைப்படுத்துமாறு வடபிராந்திய முகாமையாளர் 7 சாலைகளுக்கும் கடிதம்மூலம் அறிவித்துள்ளார். அரசு எதிர்கொள்ளும் நிதி நெருக்கடியையடுத்து, கடந்த வரவு - செலவு திட்டத்தில் அமைச்சுக்கள், திணைக்களங்கள் மற்றும் அரசு நிறுவனங்களின் ஒதுக்கீட்

டில் பெரும் வெட்டு விழுந்தது. இலங்கை வெளிவிவகார அமைச்சு 3 தூதரகங்களை மூடியது. இந்த நெருக்கடியால் இலங்கை போக்குவரத்துச்சபை நிர்வாகமும் தண்டாடி வருகிறது. நிதி நெருக்கடியிலிருந்து தப்பிக்க, வடக்கிலுள்ள 7 சாலைகளின் நிலையான வைப்புப் பணத்திலும் தலைமையகம் கண் வைத்துள்ளது. இ.போ.ச. தலைமையகத்தினால் வடபிராந்திய முகாமையாளரிடம் விடுக்கப்பட்ட வேண்டுகோளை அடிப்படையாகக் கொண்டு, வடபிராந்திய முகாமையாளர் 7 சாலைகளின் முகாமையாளர்களுக்கும் இந்த

அறிவித்தலை விடுத்துள்ளார். 10 தவணைகளில் இந்தப் பணத்தை திருப்பித்ருவதாகத் தலைமையகம் உத்தரவாதம்ளித்துள்ளதாக, வடபிராந்திய முகாமையாளர் தனது கடிதத்தில் குறிப்பிட்டுள்ளார். எனினும், அதற்கான கால எல்லை கடிதத்தில் குறிப்பிடப்பட்டிருக்கவில்லை. கொரோனா நெருக்கடி, வாகன உதிரிப்பாக நெருக்கடி நீடிக்கும் நிலையில் சாலைகளில் உள்ள வைப்புப் பணத்தை, தலைமையகத்துக்கு மாற்றவேண்டாமென வடபிராந்திய இ.போ.ச. தொழிற்சங்கங்கள் வலியுறுத்தியுள்ளன என்று தெரியவருகின்றது. (ம)

இந்தியப் பிரதமருக்கான ஆவணம் 29ஆம் திகதி கைச்சாத்தாகலாம்!

யாழ்ப்பாணம், டிசெ. 27

இந்தியப் பிரதமருக்கு அனுப்புவதற்காக தமிழ்ப் பேசும் மக்களின் கட்சித் தலைவர்கள் தயாரித்த கடிதம் இறுதி செய்யப்பட்டுள்ளது. எதிர்வரும் 29ஆம் திகதி கொழும்பில் தலைவர்கள் கைச்சாத்திட ஏற்பாடுகள் நடைபெறுகின்றன.

இது தொடர்பில் ரெலோவின் பேச்சாளர் கு.சுரேன் வெளியிட்டுள்ள அறிக்கையில், கடந்த 21ஆம் திகதி இறுதி செய்யப்பட்ட வரைபை சீர்செய்யும் நோக்கத்துக்காக கட்சித் தலைவர்கள் கூடினர். அன்றைய கூட்டத்தில் கலந்துகொண்ட தமிழ் அரசுக் கட்சி சமர்ப்பித்த வரைவும் பரிசீலிக்கப்பட்டது. இரண்டு வரைவுகளுக்கு இடையிலும் பெரிய வித்தியாசங்கள்

காணப்படாமையால் தமிழ் அரசுக்கட்சியால் சமர்ப்பிக்கப்பட்ட வரைவில் உள்ள விடயங்களையும் சேர்த்துக் கொள்ள இணக்கம் காணப்பட்டது. இணக்கம் காணப்பட்ட விடயங்களின் திருத்தியமைக்கப்பட்ட வரைவு மறுநாள் தலைவர்களால் என்னிடம் சமர்ப்பிக்கப்பட்டது. அவை அனைத்தும் ஒருங்கிணைக்கப்பட்டு சீர்

செய்வதற்காக அவர்களுக்கு அனுப்பிவைக்கப்பட்டது. அனைத்து தலைவர்களுடைய வழிகாட்டுதலோடும் வரைவு இறுதிக்கட்டத்தை அடைந்துள்ளது. எதிர்வரும் 29ஆம் திகதி அனைத்து தலைவர்களின் வசதிக்கேற்ப கொழும்பில் இக்கடிதத்தில் கைச்சாத்திட ஏற்பாடுகள் நடைபெறுகின்றன, என்று குறிப்பிடப்பட்டுள்ளது. (டி-5)

ரயில் நிலைய அதிபர்கள் போராட்டம் ஒத்திவைப்பு

ரயில் நிலைய அதிபர்களின் தொழிற்சங்க நடவடிக்கை இன்றுவரை பிற்போடப்பட்டுள்ளது எனத் தெரிவிக்கப்படுகிறது. நாடளாவிய ரீதியில் நேற்று நள்ளிரவு முதல் அனைத்து விதமான செயற்பாடுகளிலிருந்தும் விலகுவதாக ரயில் நிலைய அதிபர்கள் சங்கம் முன்னர் அறிவித்திருந்தது. இந்தநிலையில் தொழிற்சங்க நடவடிக்கை இன்று காலை 10 மணிவரை ஒத்திவைக்கப்படுகிறது என மேற்படி சங்கம் அறிவித்துள்ளது. இன்று இடம்பெறவுள்ள கலந்துரையாடலின் பின்னரே இறுதி அறிவிப்பு வெளியாகும் எனத் தெரிவிக்கப்பட்டுள்ளது. (ச-இ)

சமையல் எரிவாயு விநியோகத்தில் தாமதம் ஏற்படலாம்

கொழும்பு, டிசெ. 27
சமையல் எரிவாயுவை சந்தைக்கு விநியோகிப்பதற்கு முன்னர் மேலதிக பரிசோதனை சிலவற்றை மேற்கொள்வதனால், அதனை விநியோகிக்கும் நடவடிக்கையில் சிறிது தாமதம் ஏற்படக்கூடுமென்று லிற்றோ எரிவாயு நிறுவனம் குறிப்பிட்டுள்ளது. எரிவாயுவின் தரம் தொடர்பில் முன்னர் மேற்கொள்ளப்பட்ட பரிசோதனைகளுக்கு மேலதிகமாக புதிதாக இன்னும் சில பரிசோதனைகள் அறிமுகப்படுத்தப்பட்டிருக்கின்றன என்றும் அந்த நிறுவனம் குறிப்பிட்டுள்ளது. (டி-இ)

டொலரை விடுவிக்க அரசு மறுப்பு: துறைமுகத்தில் தேங்கியுள்ளன அத்தியாவசியப் பொருள்கள்

துறைமுகத்தில் சிக்கியுள்ள சுமார் ஆயிரத்து 500 அத்தியாவசிய உணவுப் பொருள்களின் கொள்கலன்களை விடுவிப்பதற்கு, தற்போதைக்கு டொலர்களை வழங்க முடியாதென வர்த்தக அமைச்சுக்கு இலங்கை மத்திய வங்கி அறிவித்துள்ளதாகத் தகவல் வெளியாகியுள்ளது. இந்தக் கொள்கலன்களின் ஒரு பகுதியை விடுவிப்பதற்கு

தேவை யான தொகையை அடுத்த மாத நடுப்பகுதியில் வழங்கவுள்ளதாக மத்திய வங்கி, வர்த்தக அமைச்சுக்கு அறிவித்துள்ளதாகவும் தெரிவிக்கப்படுகின்றது. துறைமுகத்தில் சிக்கியுள்ள அத்தியாவசிய உணவுப்பொருள்கள் அடங்கிய ஆயிரத்து 200 கொள்கலன்களை விடுவிக்க, இறக்குமதியாளர்களுக்கு வழங்க, சுமார் 25 பில்லியன் அமெரிக்க டொலர்

களை வங்கிகளுக்கு விடுவிக்குமாறு, இரண்டு வாரங்களுக்கு முன்னர் வர்த்தக அமைச்சு மத்திய வங்கிக்கு கடிதம் எழுதியிருந்தது. எனினும் அடுத்த மாதம் செலுத்த வேண்டிய 500 மில்லியன் அமெரிக்க டொலர் வெளிநாட்டுக் கடன் தவணைகளை மீளச் செலுத்துவதற்கு முன்னர் அளித்துவருவதில் இறக்குமதியாளர்கள் தெரிவிக்கப்பட்டுள்ளது. (டி-இ)

டொலர் பற்றாக்குறை என்கிறது அரசு: அமைச்சர்கள், எம்.பிக்கள் 80பேர் வெளிநாடுகளுக்குச் சுற்றாலா

கொழும்பு, டிசெ. 27
வருட இறுதியில் விடுமுறையை கழிப்பதற்காக ஆளும் மற்றும் எதிர்க்கட்சியைச் சேர்ந்த சுமார் 80 நாடாளுமன்ற உறுப்பினர்கள் மற்றும் அமைச்சர்கள், அமெரிக்கா, பிரிட்டன், அவுஸ்திரேலியா போன்ற நாடுகளுக்கு தனிப்பட்ட பயணங்களை மேற்கொண்டுள்ளனர் என்று, அரசியல் தரப்புத் தகவல்கள் கூறுகின்றன. நாடாளுமன்றக் கூட்டத்தொடர் எதிர்வரும் ஜனவரி மாதம் 18 ஆம் திகதி வரை ஒத்திவைக்கப்பட்டமையும் இவர்கள் வெளிநாடு செல்ல வசதியை ஏற்படுத்திக் கொடுத்துள்ளது.

நாட்டில் கடுமையாக டொலர் பற்றாக்குறை மற்றும் உணவுப் பற்றாக்குறை ஏற்பட்டுள்ளதாகக் கூறப்படும் சூழலில், இவர்கள் வெளிநாடுகளுக்கு விடுறையை கழிக்கச் சென்றுள்ளமை முக்கிய அம்சமாகும்.

அமைச்சர்கள் மற்றும் நாடாளுமன்ற உறுப்பினர்களில் பலர், வெளிநாடுகளில் கல்விகற்றுத் தமது பிள்ளைகள், அங்கு வசித்துவரும் உறவினர்கள், நண்பர்களுடன் மகிழ்ச்சியாக இருப்பதற்காகவே செல்கின்றனர் என்று, நாடாளுமன்ற உறுப்பினர்கள் சிலர் கூறியுள்ளனர். மேலும் சிலர் வெளிநாடு செல்ல தயாராகி வருகின்றனர் என்றும் தெரியவருகின்றது. இதனிடையே, சில நாடாளுமன்ற உறுப்பினர்கள், வருட இறுதியைக் கழிப்பதற்காக நுவரெலியா செல்லத் தயாராகி வருகின்றனர். இவர்கள் சுதந்திரமாக ஓய்வெடுப்பதற்காக நுவரெலியாவிலுள்ள ஜெனரல் ஹவுஸ் விடுதியை ஒதுக்கிக்கொண்டுள்ளனர் என்றும் தெரியவருகிறது. (டி-இ)



அரசாங்கம் இப்ப கண்ணை மூடிக்கொண்டு காசு அச்சடிச்சாலும்கூட, இஞ்ச இருக்கிற மிச்சக்காசுப் பிரச்சினைக்குத் தீர்வு வராது போல, இப்ப பஸ்ஸுகளில் ஏறினால், முதல்கேள்வி "மாத்தின காசை வைச்சிருக்கிறயளோ?" எண்டதுதான். ஆத்திர அவசரத்தில பஸ்ஸில ஓடிப்போய் ஏறுற கனபேரிட மாத்தினகாசு இருக்காது. அவை பேந்தப் பேந்த முழிக்க, கொண்டக்டர் அவையை ஏதோ கொலைக்குற்றம் செய்த ஆக்கள் மாதிரிப் பேசுவார். விடியவே ஆய்க்கினைக்கு வந்திடடியள். எல்லாரும் தாள்காசை நீட்டினால் நாங்கள் என்ன செய்யிறது? என்று அவர் செய்யிற அர்ச்சனைபோடதான் அண்டைக்கு அவையினர் நாள் தொடங்கும். இப்பத்தை விலைவாசிக் காலத்தில ஐயாயிரம் ரூபாயைக் காலமை மாத்தினால் அண்டைக்கு இரவுக்குள்ள அது செலாயிடும். நிலைமை அப்பிடி இருக்க எப்பிடி சனம் மாத்தின காசோட திரியும்?

இந்த மாத்தின காசுப் பிரச்சினை இண்டைக்கு மட்டுமில்ல, கனகாலமாவே இருக்குத்தான். ஆனால் இப்ப இந்த மாத்தினகாசு விசயத்தை வைச்சுக்கொண்டு பஸ்காரர் செய்யிற அநியாயம் கூடிப்போச்சு. பிரைவேட், சீரிபி ரண்டு பகுதியுமே இந்த மாத்தினகாசு விசயத்தில சளைச்சவை இல்லை. தாள்காசு குடுத்த ஆக்களைப் பார்த்து புறுபுறுத்துப்போட்டு, "இப்ப சில்லறைக்காசு இல்லை. பின்னுக்கு எழுதி விடுறன். போகேக்க வாங்குங்கோ" என்று சொல்லிப்போட்டு, அவைக்கு குடுத்த ரிக்கற்றினர் பின்பக்கத்தில எவ்வளவு காசு மிச்சம் குடுக்க வேணும் எண்டதை கொண்டக்டர் எழுதுவார். அந்த ரிக்கற்றை இறங்கும்வரை கவனமா வைச்சிருந்து, இறங்கமுதல் மறக்காமல் மிச்சக்காசை வாங்கிறது அவையையினர் கெட்டித்தனம். இறங்கிற அவசரத்தில தப்பித்தவறி மிச்சக்காசை கேக்காமல் விட்டால் அவ்வளவுதான். பிறகு அந்தக் காசை மறக்கவேண்டியதுதான். கொஞ்சத்தாரும் போட்டு வந்து திரும்பக்கேட்டாலும், "நீங்கள் இந்த பஸ்ஸில வந்தனீங்கள் என்று என்னெண்டு நம்பிறது? கீழ கிடந்த ரிக்கற்றை எடுத்துப் போட்டு அதைக் காட்டி காசு கேக்கிறயளோ?" எண்டும் சில கொண்டக்டர்மார் கதையை மாத்திவிடுவினம். (பஸ்ஸில தவறவிட்ட தாலிக்கொடியையே திருப்பிக்கொண்டு போய் ஒப்படைக்கிற கொண்டக்டர், ரைவர்மாரும் இருக்கினம்தான்.) இப்பிடி மிச்சக்காசைவிட்டவை கனபேர்.

இந்த மிச்சக்காசு, மாத்தினகாசு பிரச்சினையளுக்கு இப்ப என்ன செய்யலாம்? முதலில ஒவ்வொரு இடங்களுக்கும் போட்டிருக்கிற ரேட்டை (பஸ் கட்டணத்தை) பதின்மூண்டு ரூபா, பதினேழு ரூபா, நூற்றிஎழுபத்தியொரு ரூபா எண்டமாதிரி போடாமல் மட்டம் தட்டி பதினைஞ்சு ரூபா, இருபது ரூபா, நூற்றிஎழுபது ரூபா எண்ட மாதிரி ரிக்கற்றை போட்டாலே அரைவாசிப் பிரச்சினை தீர்ந்திடும். அதோட பஸ் வெளிக்கிடமுதல் கொண்டக்டர் வெறுங்கையை விசுக்கிக் கொண்டு வராமல், ஓரளவுக்காவது சில்லறைக்காசை கொண்டுவரோணும். பஸ்ஸில போறவயும் வெளிக்கிட முதல் ஓரளவுக்கு எவ்வளவு ரிக்கற் காசு எண்டதை யோசிச்சு அதுக்கேத்தபடி காசை அளவாக் கொண்டு போனால், மாத்தின காசு, மிச்சக்காசு எண்ட பிரச்சினையள் வரா தெல்லோ. ரண்டு பகுதியும் யோசிச்சு நடந்தால் இந்தப் பிரச்சினையை எப்பவோ இல்லாமல் செய்திருக்கலாம். இனியாவது அப்பிடி நடவங்கோவன்...! - 103



ஆழிப்பேரலை நினைவேந்தல்





ஆழிப்பேரலையால் உயிரிழந்தவர்களின் 17 ஆவது ஆண்டு நினைவுநாள், வடமராட்சியில் உறவுகளால் நேற்று அனுஷ்டிக்கப்பட்டது. உடுத்துறை கடற்றொழிலாளர் கூட்டுறவுச் சங்கத்தின் ஏற்பாட்டில், வடமராட்சி, உடுத்துறை நினை வாலயத்தில் அஞ்சலி நிகழ்வு இடம்பெற்றது.

உயிரிழந்தவர்களுக்காக அமைக்கப்பட்ட தூபிக்கு மாலை அணிவித்து, பொதுச்சுடர் ஏற்றப்பட்டது. அதனைத் தொடர்ந்து உயிரிழந்தவர்களின் படங்களுக்கு மாலையிட்டு, தீபங்கள் ஏற்றி உணவுகளை படையலிட்டு உறவுகள் அஞ்சலித்தனர். (ஒ-4)



ஆழிப்பேரலையால் காவுகொள்ளப்பட்டவர்களின் நினைவு நிகழ்வு புதுக்குடியிருப்பு நினைவாலயத்தில் நேற்று இடம்பெற்றது. நிகழ்வில் புதுக்குடியிருப்பு பிரதேசசபையால் வெளியீடு செய்யப்பட்ட 'அலைதந்த சோகம்' பாடல் இறுவட்டும் வெளியிடப்பட்டது.

தொடர்ந்து விஷன் கெயார் நிறுவனமும், வன்னிக் குறோஸ் நிறுவனமும் இணைந்து நடத்திய மருத்துவ முகாம் இடம்பெற்றது. (ஒ-4-19)



வவுனியா, பூந்தோட்டம் நரசிங்கர் ஆலயம் மற்றும் வவுனியா நகரசபையின் ஏற்பாட்டில் அஞ்சலி நிகழ்வு, பூந்தோட்டம் லயன்ஸ் விளையாட்டுக்கழக மைதானத்தில் அமைந்துள்ள நினைவுத் தூபியில் இடம்பெற்றது.

உயிரிழந்தவர்களுக்கு மௌன அஞ்சலி செலுத்தப்பட்டதுடன், நினைவுத்தூபிக்கு மலர்மாலை அணிவித்து, மலராஞ்சலி செலுத்தப்பட்டது. நினைவுப் பேருரைகளும் இடம்பெற்றன. (ஒ-4-110-18)

ஆழிப்பேரலையால் காவுகொள்ளப்பட்டவர்களின் 17ஆம் ஆண்டு நினைவேந்தல், முல்லைத்தீவு சுனாமி நினைவாலயத்தில் நேற்று உணர்வு முச்சியுடன் இடம்பெற்றது. உயிரிழந்தவர்களின் உறவுகள் கதறி அழுது, கண்ணீர்மல்க, மலர்தூவி, தீபமேற்றி உணர்வு பூர்வமாக அஞ்சலி செலுத்தினர். உயிரிழந்தவர்களின் ஆத்மசாந்தி வேண்டி மத வழிபாடுகளும் இடம்பெற்றன. (ஒ-4-246)



ஆழிப்பேரலையில் உயிரிழந்த பொதுமக்களை நினைவு கூரும்முகமாக 17ஆம் ஆண்டு நினைவேந்தல் நிகழ்வு, யாழ்ப்பல்கலைக்கழக கைலாசபதி கலையரங்கின் முன்றலில் இடம்பெற்றது.

மாணவர்கள் உயிரிழந்தவர்களுக்கு ஒருநிமிட மௌன அஞ்சலி செலுத்தி, மலர்தூவி, சுடரை ஏற்றினர். நிகழ்வில் பல்கலைக்கழகத்தின் மாணவர்கள் மற்றும் ஊழியர்கள் ஆகியோர் பங்கேற்றனர். (ஒ-4-125)



மன்னார்-பேசாலை வேளாங்கன்னி கடற்கரைப் பகுதியில், மாவட்ட கலங்கரை கலை இலக்கிய நற்பணி மன்றத்தின் ஏற்பாட்டில் ஆழிப்பேரலை நினைவேந்தல் நேற்று இடம்பெற்றது. உயிரிழந்தவர்களை நினைவு கூர்ந்து, கடற்கரையில் தீபம் ஏற்றி, மலர்தூவி அஞ்சலி செலுத்தப்பட்டது.



முல்லைத்தீவு கள்ளப்பாடு, உதயம் விளையாட்டுக்கழக மைதானத்தில், கள்ளப்பாடு கிராம மக்களின் ஏற்பாட்டில் ஆழிப்பேரலை நினைவேந்தல் நிகழ்வு இடம்பெற்றது. ஆழிப்பேரலையில் 4 குடும்ப உறுப்பினர்களை இழந்த மாசிலாமணி சந்திரன் என்பவரால் பொதுச்சுடர் ஏற்றப்பட்டு, சமநேரத்தில், உயிரிழந்த உறவுகளுக்குரிய தூபிக்கு மாலையிட்டு அஞ்சலி செலுத்தப்பட்டது.


தூபிக்கு மாலையிட்டு அஞ்சலி செலுத்தப்பட்டது. உயிரிழந்தவர்களின் உறவுகள் கதறி அழுது, மலர்தூவி, தீபமேற்றி உணர்வு முச்சியுடன் அஞ்சலிகளை மேற்கொண்டனர். (ஒ-4-246)



கிண்ணியா பிரதேசசெயலகமும் அல் ஹிதாயா மீனவர்சங்கமும் இணைந்து ஏற்பாடு செய்த ஆழிப்பேரலை நினைவு நிகழ்வு, தோனா கடற்கரை மீனவர் சங்கக் கட்டட வளாகத்தில் நேற்று இடம்பெற்றது. ஆழிப்பேரலையின்போது உயிர் நீத்த உறவுகளுக்காக மௌன அஞ்சலி செலுத்தப்பட்டது. பாடசாலை மாணவர்களுக்கு அப்பியாசக் கொப்பிகள், குர்ஆன் பிரதிகளும் வழங்கப்பட்டன. ஆழிப்பேரலை நினைவாக மரக்கன்றுகள் நடப்பட்டன. அதேவேளை கிண்ணியா கடலூர் முருகன் ஆலய வளாகத்தில் நிகழ்வு இடம்பெற்றது. விசேட பூசை வழிபாடுகளைத் தொடர்ந்து, ஆலயத்துக்கு முன்பாகவுள்ள கடலில் மலர் தூவி உறவுகள் அஞ்சலி செலுத்தினர். (ஒ-4)



ஆழிப்பேரலையால் காவு கொள்ளப்பட்டவர்களுக்கு அம்பாறையில் பல இடங்களில் அஞ்சலி செலுத்தப்பட்டது. மாளிகைக்காடு ஜனாஸா நலன்புரி அமைப்பு ஏற்பாடு செய்த துஆ பிரார்த்தனை மாளிகைக்காடு அந்நூர் ஜம்மா பள்ளிவாசல் கலாசார மண்டபத்தில் இடம்பெற்றது. காரைதீவு கடற்கரையில் அமைந்துள்ள நினைவுத்தூபி முன்றலில் இந்துமத வழிபாடுகளுடன் அஞ்சலி நிகழ்வு நடைபெற்றது. அல் மீஸான் பவுண்டேசன், ஸ்ரீலங்கா ஏற்பாடுசெய்த நினைவு தின நிகழ்வுகள் சாய்ந்தமருதில் அமைப்பின் தவிசாளரின் தலைமையில் நடைபெற்றது. நிகழ்வில் துஆ பிரார்த்தனை மற்றும் நினைவுரைகள் இடம்பெற்றன. (ஒ-4)



யாழ். மாவட்டச் செயலகம் மற்றும் இடர் முகாமைத்துவக் கிளை அலுவலகத்தின் ஏற்பாட்டில், ஆழிப்பேரலையின் உயிர்நீத்தவர்களுக்கான அஞ்சலி நிகழ்வு மாவட்டச் செயலகத்தில் நேற்று இடம்பெற்றது. (ஒ-4-27)

இயற்கையை அழித்தால் உங்களுக்கே சாபக்கேடு

ஐங்கரநேசன் எச்சரிக்கை

யாழ்ப்பாணம், டிசெ. 27

“இயற்கை வளங்களைப் பாதுகாத்து, அளவோடு நுகர்ந்து வளமோடு வாழ்வோம். மாறாக அவற்றை அழிக்க முனைந்தால் எமக்கே சாபக்கேடாக முடியும்.”

இவ்வாறு தமிழ்த்தேசியப் பசுமை இயக்கத்தின் தலைவர் பொ. ஐங்கரநேசன் எச்சரித்துள்ளார். அவரது அறிக்கையில் மேலும் தெரிவிக்கப்பட்டுள்ளதாவது: 17 வருடங்களுக்கு முன்னர், இந்து சமுத்திரக் கரையோர நாடுகளை கடற்கோள் சூழ்ந்ததில் இரண்டரை லட்சத்துக்கும் மேற்பட்டவர்கள் சாவடைந்தனர்.

இலங்கையில் மட்டும் 35 ஆயிரம்பேர் வரையில் கொல்லப்பட்டிருந்தனர். இயற்கைப் பேரிடரான கடற்கோளைத் தடுக்க முடியாது போனாலும், அதனால் ஏற்படும் பாதிப்புக்களைத் தவிர்க்க முடியும். “இயற்கையை நீ அழித்தால் இயற்கையால் நீ அழிவாய்” என்று உலகு அதிரப் போதித்த பின்பும் பட்டும் திருந்தாத பாவி

ளாக இயற்கையை நாம் தொடர்ந்தும் கூறையாடி வருகிறோம். கடலோரக் கண்டற்காடுகளை நாம் மேன்மேலும் கபளீகரம்செய்து வருகிறோம். மிகப்பெரும் மனிதப் பேரழிவை நிகழ்த்தி விட்டு எதுவுமே நடவாதது போல உறங்கிக்கிடக்கும் கடல், இன்னொரு முறை பொங்கிச் சீறமாட்டாது என்பதற்கு உத்தரவாதம் எதுவுமில்லை. இன்னு

மொரு தடவை கடற்கோள் சூழ்ந்தால் அது ஏற்படுத்தும் அழிவு முன்னயதை விட பன்மடங்கானோரைப் பலியெடுக்கும் பேரழிவாகவே அமையும். எனவே, கடற்கோளின் படிப்பினைகளை ஏற்று, இயற்கையோடு இசைவுற வாழ்ந்து, இயற்கை வளங்களைப் பாதுகாத்து, அளவோடு நுகர்ந்து வளமோடு வாழ்வோம் - என்றுள்ளது. (ஒ-4-இ)

மீசை, தாடியுடன் செல்வதற்கு புலனாய்வுப் பிரிவுக்குத் தடை

கொழும்பு, டிசெ. 27

புலனாய்வுப் பிரிவு உத்தியோகத்தர்கள் மீசை மற்றும் தாடியுடன் பணியில் ஈடுபடுவதற்கு தடை விதிக்கப்பட்டுள்ளது.

அரசு புலனாய்வு, பயங்கரவாத விசாரணை மற்றும் போதைப்பொருள் தடுப்பு போன்ற பொலிஸ் பிரிவுகளில் கடமையாற்றிவரும் அதிகாரிகள் எதிர்வரும் காலங்களில் தாடி மற்றும் மீசை வளர்க்கவோ அல்லது முடிவளர்க்கவோ அனுமதி அளிக்கப்படாது என்று புலனாய்வுப் பிரிவுக்குப் பொறுப்பான பிரதிப் பொலிஸ் மா அதிபர் அறிவித்துள்ளார். (த-இ)

புதிய மதுபானசாலைகளுக்கு அரசு அனுமதிவழங்குவது ஏன்?

ஓமல்பே சோபிததேரர் கேள்வி

நாட்டு மக்களின் பிரச்சினைகளுக்குத் தீர்வுகாண முடியாதுள்ளநிலையில், அவற்றை மூடி மறைக்கும் நோக்கிலா புதிய மதுபான உற்பத்திச்சாலைகளுக்கு அரசு அனுமதி வழங்குகின்றது? என ‘ராமன்ய நிக்காய்’வின் தென்னிலங்கைப் பிரிவு தலைவர் ஓமல்பே சோபித தேரர் இந்தக் கேள்வியை அரசிடம் எழுப்பியுள்ளார். மக்கள் இன்று உணவு உட்கொள்ள முடியாத நிலையில் இருக்கின்றனர், போதியளவு எரிபொருள்கள் இல்லை, பொருளாதாரம் சீர்குலைந்துள்ளது. இவ்வாறான பின்னணியில், நீதி அமைச்சு மதுபான உற்பத்திச்சாலைகளை அமைக்க ஆர்வம் காட்டி வருகின்றது - என்றும் குற்றஞ்சுமத்தியுள்ளார். (த-இ)

ஈஸ்டர் தாக்குதல் விவகாரம்: உண்மைகளை இன்னும் வெளியிப்படுத்தாமை ஏன்?

பேராயர் மல்கம் ரஞ்சித் ஆண்டகை கேள்வி

மத்தின் பெயரைக்கொண்டு கடந்த 2019ஆம் ஆண்டு உயிர்த்த ஞாயிறுத் தினத்தன்று மேற்கொள்ளப்பட்ட தாக்குதல்களின் உண்மை மற்றும் அதன் பின்னணி குறித்து இன்னும் வெளியிப்படுத்தப்படாமலிருப்பது ஏன்? சுயநலம் எம்மை ஆட்சி செய்கின்றமையே இவ்வாறு உண்மைகள் வெளியிப்படுத்தப்படாமல் இருப்பதற்கான காரணமாகும் என்று பேராயர் கர்தினால் மல்கம் ரஞ்சித் ஆண்டகை தெரிவித்தார்.

அவர், மேலும் தெரிவிக்கையில், மதங்களை அடிப்படையாகக் கொண்டு ஒருவரை தாழ்த்தி பிற

தொருவர் முன்னேறுவதற்கு முயற்சிக்கின்றனர். நாடாளுமன்றத்தில் சட்டங்களை உருவாக்குவதன்மூலம் இந்த நிலைமையை மாற்ற முடியாது. தம்மைத் தாழ்த்திக் கொண்டு ஏனையோரை மேம்படச் செய்தால் மாத்திரமே சமூகம் தூய்மையானதாகும். தற்போது ஒழுக்கமற்ற சமூகமே உருவாகிக் கொண்டிருக்கிறது. ஏனையோருக்கு என்னவானாலும் அது குறித்து எனக்குக் கவலையில்லை. நான்மாத்திரம் சிறப்பாக வாழ்ந்தால் போதும் என்ற நிலைமையே காணப்படுகிறது. மக்களை இன்று

போட்டித்தன்மையான நாட்டுக்குள் தள்ளப்படுகின்றனர். நேர்மை முற்றாக இல்லாமற் போயுள்ளது. சிறிய மட்டத்தில் உள்ளவர்கள் முதற்கொண்டு உயர் பதவி வகிப்பவர்கள் என அனைவரும் மோசடிக்காரர்களாகவே உள்ளனர். உயிர்த்த ஞாயிறுத் தினத்தன்று மேற்கொள்ளப்பட்ட தாக்குதல்களால் 269 அப்பாவி மக்களின் உயிர்கள் பறிக்கப்பட்டன. அதன் பின்னணி குறித்து இன்னும் கண்டுபிடிக்க முடியாமலிருப்பது ஏன்? சுயநலவாதம் எம்மை ஆட்சி செய்கின்றமையே இதற்கான காரணம் - என்றார். (ம)

சிறுமி கொலை:
பெற்றோருக்கும்
சகோதரிக்கும்
4ஆம் திகதிவரை
விளக்கமறியல்

முல்லைத்தீவு, டிசெ. 27
முல்லைத்தீவு- மூங்கிலாற்
றில் சிறுமி உயிரிழப்புடன்
தொடர்புடைய குற்றச்சாட்
டில் கைதுசெய்யப்பட்ட சிறு
மியின் பெற்றோர் மற்றும்
சகோதரியை எதிர்வரும்
4ஆம் திகதிவரை விளக்கம
றியலில் வைக்க முல்லைத்
தீவு நீதிமன்றம் உத்தரவிட்
டுள்ளது.

முல்லைத்தீவு- மூங்கிலாறு
கிராமத்தில் கடந்த 15 ஆம்
திகதி காணாமற்போன சிறுமி
(வயது - 13) 18 ஆம் திகதி
சடலமாக மீட்கப்பட்டிருந்தார்.
சிறுமி கொலை தொடர்பில்,
கைதுசெய்யப்பட்ட சிறுமி
யின் அத்தான் எதிர்வரும்
4ஆம் திகதிவரை விளக்கமற
ியலில் வைக்கப்பட்டுள்ளார்.

(த-19)

**தவறான
முடிவெடுத்து
வயோதிபர்
உயிரிழப்பு**

கொடிகாமம், டிசெ.27
மிருசுவில், உசன் பகுதியில்
வயோதிபர் ஒருவர் நேற்று
முன்தினம் சனிக்கிழமை
தவறான முடிவெடுத்து உயி
ரிழந்துள்ளார் என தெரிவிக்க
ப்படுகிறது.

மிருசுவிலைச் சேர்ந்த ஜேசு
தாசன் (வயது-75) என்ற
முதியவரே இவ்வாறு உயிரி
ழந்துள்ளார்.

பிரதேச தீயர் மரண விசா
ரணை அதிகாரி சீ.சீ.இளங்
கீரன் மரண விசாரணையை
மேற்கொண்டார்.

சம்பவம் தொடர்பில் கொடி
காமம் பொலிஸார் மேலதிக
விசாரணைகளை மேற்
கொண்டு வருகின்றனர்.

(ச-159)

முல்லைத்தீவு வனவளத் திணைக்களத்தின் ஆக்கிரமிப்பு குறித்து கவனம்

துறைசார் அமைச்சர் தெரிவிப்பு

முல்லைத்தீவு, டிசெ. 27

**முல்லைத்தீவு மாவட்டத்தில் மேலும் 23 ஆயிரத்து 803
ஏக்கரை வனவளத் திணைக்களம் கையகப்படுத்துவதற்கு
எடுத்துள்ள நடவடிக்கைகள் தொடர்பில் உடனடியாக கவனம்
செலுத்தப்படும் -என்று துறைசார் அமைச்சர் சி.பி.ரடநாயக்க
தெரிவித்துள்ளார்.**



முல்லைத்தீவு மாவட்டத்தில்
மாந்தைகிழக்கு பிரதேச செய
லர் பிரிவுக்கு உட்பட்ட சிராட்டிக்
குளம் பகுதியில் 15 ஆயிரத்து
688 ஏக்கர்களும் நடடாங்
கண்டல் பகுதியில் 678 ஏக்
களும் துணுக்காய் பிரதேச
செயலர் பிரிவில் கல்விளான்
பகுதியில் 5 ஆயிரத்து 6 ஏக்
களும் அமைதிபுரத்தில் 2
ஆயிரத்த 431 ஏக்கர்களும்

கையகப்படுத்தப்படவுள்ளதாக
முல்லைத்தீவு மாவட்ட வன
அலுவலரான எஸ்.ஜி.சுனில்
ரஞ்சித், யாழ். மாவட்டச் செய
லர் க.விமலநாதனுக்கு எழுத்
துமூலம் அறிவித்திருந்தார்.
இதனையடுத்து, தமிழ்த் தேச
ியக் கூட்டமைப்பின் வன்னி
மாவட்ட நாடாளுமன்ற உறுப்
பினர் சார்ள்ஸ் நிர்மலநாதன்,
வன உயிரிகள் மற்றும் வனப்

பாதுகாப்பு அமைச்சர் சி.பி.
ரத்நாயக்கவின் கவனத்துக்குக்
கொண்டு சென்றிருந்தார்.
இதற்கு வன உயிரிகள் மற்றும்
வனப்பாதுகாப்பு அமைச்சின்
செயலர் சோமரத்ன விதனப்
பத்திரண அனுப்பி வைத்துள்ள
பதிலில், நாடாளுமன்ற உறுப்
பினர் சார்ள்ஸ் நிர்மலநாத
னால் கவனத்துக்குக் கொண்டு
வரப்பட்ட 23 ஆயிரத்து 803

ஏக்கரைக் கையகப்படுத்தும்
நடவடிக்கைகள் தொடர்பில்
உடனடியான கரிசனைகள்
செலுத்தப்பட்டுள்ளன. அத்து
டன் குறித்த விடயம் சம்பந்த
மாக உரிய நடவடிக்கைகள்
முன்னெடுக்கும் வரையில்
அதுதொடர்பான ஏனைய
முன்னெடுப்புகள் இடைநிறுத்
தப்பட்டுள்ளன - என்று குறிப்
பிடப்பட்டுள்ளது. (ம)

வாகன இறக்குமதிக்குத் தடை பாரவூர்திகளுக்கு தட்டுப்பாடு!

கொழும்பு, டிசெ. 27
வாகன இறக்குமதி
களுக்கு விதிக்கப்பட்
டுள்ள தடை காரண
மாக தற்போது சிறிய
ரக 'டரக்' வண்டி மற்றும்
பாரவூர்திகளுக்குத் தட்
டுப்பாடு ஏற்பட்டுள்ளது
என்று சுட்டிக்காட்டப்பட்
டுள்ளது.

வாகன இறக்குமதி
காரணமாக சங்கத்
தின் தலைவர் இந்திக
சம்பத், இது தொடர்
பில் மேலும் தெரிவிக்க
ையில்:

வாகன இறக்குமதி
தடையின் காரணமாக
ஏற்பட்டுள்ள பிரச்சி
னைகளைத் தீர்ப்ப
தற்கு வாகனங்களை
இறக்குமதி செய்ய
அனுமதிக்க வேண்டும்.

பொருத்தமான நடை
முறையொன்றை
இனங்கண்டு, அதற்
கூடாகவேண்டும் இந்தத்
திட்டங்களை மேற்
கொள்ளவேண்டும்.
வாகன இறக்குமதிக்க
ான தடை காரண
மாக சந்தையில் வாக
னங்கள் மற்றும் உதிரி
பாகங்களுக்கான
விலைகள் அதிகரித்
துள்ளன.

வாகன இறக்குமதிக்க
ான தடை மற்றும்
வாகனங்களின் விலை
அதிகரித்துள்ளமையி
னால் நாட்டின் உற்பத்
திக்கு அச்சுறுத்தல் ஏற்
பட்டுள்ளதோடு, பொரு
ளாதாரம் மிகையாகப்
பாதிக்கப்பட்டுள்ளது
- என்றார். (ம)

மறைந்தாலும் வாழ்வார் எஸ்.ரி.ஆர் மன்னார் ஆலய ஒன்றியம் இரங்கல்

மன்னார், டிசெ.27
எஸ். ரி. ஆர். என்னும் மூன்றெ
ழுத்துக்களால் அழைக்கப்படும்
பிரபல தொழிலதிபர் சின்னத்தம்பி
தியாகராஜாவின் மறைவால் ஆழ்ந்த
துயருறுகின்றோம். அவர் உலகை
விட்டு மறைந்தாலும், அவர் ஆற்றிய
தொண்டுகளால் இன்னும் வாழ்ந்து
கொண்டிருப்பார் என்று மன்னார்
மாவட்ட இந்து ஆலயங்களின் ஒன்
றியம் தெரிவித்துள்ளது.

அவரது மறைவு குறித்து அதன்
தலைவர் மு.கதிர்காமநாதன் வெளி
யிட்டுள்ள அறிக்கையில் தெரிவிக்க
ப்பட்டுள்ளதாவது; வடக்கு-கிழக்கில்
உள்ள பெரும்பாலான திரையரங்கு
களான ராஜா தியேட்டர், சரஸ்வதி
தியேட்டர், சாந்தி சினிமா, சுகந்தி
சினிமா, வசந்தி சினிமா, அமுதா
சினிமா ஆகியவற்றின் உரிமையாளர்

என்பதற்கு அப்பால், சைவ சமயம்
சார்ந்த விடயங்களில் அவர் காட்டி
யிருந்த ஈடுபாடு மகத்தானது.
ஈழத்துத் திருநெறிமன்றம், யாழ்.
வண்ணை செந்தில் கதிர்வேலாயுத
சுவாமி திருக்கோயில் அறங்காவலர்
சபை, திருவாசகம் ஸ்ரீமத் சபாரட்
ணம் சுவாமிகள் தொண்டர் சபை
ஆகியவற்றின் தலைவராகவும்,
திருக்கேதீஸ்வரம் அறங்காவலர்
சபையின் மூத்த உறுப்பினராகவும்,
அகில இலங்கை இந்துமாமன்றத்
தின் அறங்காவலர் சபை உறுப்பின
ராகவும் இருந்து சீர்மிகு பணிகள் பல
செய்தமை மட்டுமல்லாமல், இந்து
சமய கலாசார அலுவல்கள் திணைக்
களத்தின் செயற்பாடுகளுக்கு ஊக்கு
விப்பு நல்கிய பெருந்தகை ஒருவரை
நாம் இன்று இழந்து நிற்கின்றோம்-
என்றுள்ளது. (ஒ-4-இ)

அரசிடம் எவ்வித இலக்கும் இல்லை


இராஜாங்க அமைச்சர் விசனம்

அரசிடம் இலக்கு நோக்கிய பயணம்
இல்லாத காரணத்தால் மக்கள்
கஷ்டங்களுக்கு உள்ளாகின்றனர் -
என்று இராஜாங்க அமைச்சர் விதூர
விக்கிரமநாயக்க தெரிவித்தார்.

அவர் மேலும் தெரிவிக்கையில்;
உலகில் எளிபொருள் விலை குறை
யும்போது, எமது நாட்டில் விலை
குறைவதில்லை. காரணம் கட
வுளே... இது இலங்கை.
எப்போதும் இதுபோலவே நடக்கும்.
பொருளாதார முகாமைத்துவம் இல்
லாதது பிரதான பிரச்சினை. பொரு

ளாதார நோக்கு, இலக்கு இருக்க
லாம். ஆனால், இலக்கை நோக்கிச்
செல்லும் தெளிவான பாதை இருக்க
வேண்டும். எளிபொருள் விலை அதி
கரித்தால் கட்டாயம் பொருள்களின்
விலையும் அதிகரிக்கும்.
அந்தச் சூமையை நாட்டு மக்களே
சுமக்க வேண்டும். பஸ் கட்டணம்
அதிகரிக்கும். ஓட்டோ கட்டணங்கள்
அதிகரிக்கும். மக்களைக் கஷ்டங்
களுக்கு உட்படுத்தக்கூடாது. இது
தான் எனது தனிப்பட்ட நிலைப்பாடு
-என்றார். (ஒ-4-22)

குடும்பம் பெண் தீயில் எரிந்து சாவு!



கொடிகாமம், டிசெ.27
வீட்டில் உள்ளவர்கள் கோயிலுக்குச்
சென்ற நிலையில் தனித்திருந்த குடும்பப்
பெண் தவறான முடிவெடுத்து தனக்குத்
தானே தீ மூட்டி உயிரிழந்துள்ளார்.

கொடிகாமம், கச்சாய் தெற்கைச்சேர்ந்த
கோகுலன் குவேனி (வயது-32) என்ப
வரே நேற்றுக் காலை இவ்வாறு உயிரி

ழந்துள்ளார்.
இவர் தனது இறப்புக்கு யாரும் காரண
மல்ல. தலைவலி காரணமாக இந்த
முடிவை எடுக்கிறேன் எனக் கடிசை ஒன்றை
எழுத்துவைத்துவிட்டு உயிரிழந்துள்ளார்
எனத் தெரிவிக்கப்படுகிறது. பொலிஸார்
மேலதிக விசாரணைகளை மேற்கொண்டு
வருகின்றனர்.

(ச-159)



மக்கள் மனம் நிறைந்த தமிழ் நாளிதழ்

காணாமல் ஆக்கப்பட்ட கடவுள்கள்...!

வடக்கில் விக்கிரகத் திருட்டில் ஈடுபட்ட ஒரு கும்பல் பிடிபட்டுள்ளது. ஏறக்குறைய 20க்கும் மேற்பட்ட இந்து ஆலய விக்கிரகங்களை இந்தக் கும்பல் களவாடி, அவற்றை விற்பனையும் செய்துள்ளது. சாதாரண இரு உள்ளூர் இளைஞர்களே இந்த விக்கிரகத் திருட்டில் ஈடுபட்டார்கள் என்று சாதாரணமாக இந்த விடயத்தைக் கடந்து போய்விட முடியாதபடி, இன்னொரு அதிர்ச்சித் தகவல் வெளியாகியுள்ளது. இந்த சிலைத்திருட்டுத் தொடர்பில் கைது செய்யப்பட்ட இருவரும் வெறும் அம்புகள் தான். அவர்களை ஏவி விட்டதோடு, சிலை விற்பனையில் கிடைக்கும் பெருந்தொகைப் பணத்தில் பசியாறியவர்கள் உண்மையில் வேறுநபர்கள். கடற்படைப் புலனாய்வுப் பிரிவைச் சேர்ந்த ஒருவரும், சில சிப்பாய்களும் இந்தத் திருட்டின் பின்னணியில் இயங்கியுள்ளனர் என்று கண்டறியப்பட்டுள்ளது. விரைவில் அவர்கள் கைது செய்யப்படலாம் என்று கூறப்பட்டுள்ள போதிலும், காலப்போக்கில் அவர்கள் கைது செய்யப்படாமலே இந்த விடயம் மறக்கடிக்கப்படும் போகலாம். ஆனால், இவ்வாறான சிலைத் திருட்டுக்களை வெறும்னே திருட்டுக்களாக மட்டும் அடையாளப்படுத்தக்கூடாது. இவை மிக நுண்ணிய, திட்டமிடப்பட்ட இனவழிப்பின் ஒருபகுதி என்பதை நாம் விளங்கிக் கொள்ளவேண்டும்.

தமிழர்களின் மரபார்ந்த தொன்மைசார் அடையாளங்களை இல்லாதாக்குதல் அல்லது அவற்றுக்கு பெளத்தசாயம் பூசுதல் என்னும் நடவடிக்கைகள், போர் முடிவடைந்த பின்னர் முடுக்கி விடப்பட்டுள்ளன. கொரோனாப் பெருந்தொற்றில் நாடே அல்லலாகல்லலால்பட்டுக் கொண்டிருக்கையிலும், பொருளாதாரம் அதலபாதாளத்தில் வீழ்ந்து இலங்கையே பெரும் பஞ்சத்தை எதிர்நோக்கவுள்ள நிலையிலும், அதையெல்லாம் பொருட்படுத்தாமல் தமிழர்களின் இருப்பை உறுதிசெய்யும் விடயங்களை இல்லாதாக்குதலையும், தொல்லியலின் பெயரால் தமிழர்களின் பூர்வீக நிலப்பரப்புகளை விழுங்குதலையும் பெளத்த, சிங்களப் பேரினவாதம் தடையின்றித் தொடரவே செய்கின்றது. இதன் ஒரு பகுதியாகவே இந்த விக்கிரகத் திருட்டுக்களையும் கொள்ளமுடியும். தமிழர்களின் தொன்மையான மதமான இந்துமதத்தின் அடையாளங்களை, கூறுகளை இல்லாமலாக்கும் வேலையை சாதாரண திருட்டுப் போல சிருஷ்டிக்கும் கைங்கரியமே இது. இந்த விக்கிரகத் திருட்டில் மேற்கொள்ளப்பட்ட விசாரணைகளில் 20க்கும் மேற்பட்ட சிலைகள் திருடப்பட்டவர்களிடம் இருந்து மீட்கப்பட்டுள்ளன. ஆனால், 5 விக்கிரகங்கள் களவுபோனமை பற்றித்தான் இதுவரை முறைப்பாடு செய்யப்பட்டுள்ளது. அப்படியானால் எஞ்சிய 15 விக்கிரகங்கள் களவாடப்பட்டமை தொடர்பில் ஏன் இதுவரை எவரும் முறைப்பாடு செய்யவில்லை? ஏனெனில், அந்த விக்கிரகங்கள் இருக்கும் கோயில்கள் படைத்தரப்பின் பூரண கட்டுப்பாட்டில் இருக்கின்றன. இன்னமும் பொதுமக்களின் பாவனைக்கு கையளிக்கப்படாத, ஆக்கிரமிக்கப்பட்ட நிலங்களிலுள்ள கோயில்களில் உள்ள விக்கிரகங்களை இல்லாமற் செய்து, பின்னர் அந்தக் கோயில் களையும் அழிப்பதனுடாக பின்னொரு காலத்தில் அங்கு கோயிலே இருக்கவில்லை என்று நம்பவைக்கவும் கூடும்.

தமது கட்டுப்பாட்டுப் பகுதியிலுள்ள ஆலயங்களின் விக்கிரகங்களை சிப்பாய்கள் வெளியே கொண்டு சென்று விற்கமுடியாததாலேயே, உள்ளூர் இளைஞர்களின் உதவி பெறப்பட்டிருக்கிறது. அத்தோடு இலகுவாக விக்கிரகங்களைக் களவாடக்கூடிய ஆலயங்களின் தகவல்களும் அந்த இளைஞர்களுக்கு வழங்கப்பட்டுள்ளன. அந்தவகையில் தான் தமது அத்துமீறிய கெழுவின விகாரை அமைப்புக்கு தடையாக இருக்கும் குமாரகோயிலின் பிள்ளையார் விக்கிரகத்தையும் இந்தத் திருட்டு உத்தி மூலம் அப்புறப்படுத்துவதற்கு படைத்தரப்பு திட்டமிட்டிருக்கிறது. ஆனால் எதிர்பாராதவிதமாக உண்மை வெளிப்பட்டுவிட்டது.

தமிழினத்தின் இருப்பை இல்லாமற் செய்வதற்காக மொழி ரீதியாக, கலாசார ரீதியாக, பண்பாட்டு ரீதியாக மட்டுமன்றி இப்போது மதரீதியாகவும் மறைமுகப் போரை பெளத்த பேரினவாதம் தொடங்கியுள்ளது. 'ஒரேநாடு, ஒரேசட்டம்' என்ற மனோநிலையைக் கொண்ட இன்றைய ஆட்சியாளர்கள், 'ஒரேமதம்' என்ற மதம் பிடித்தும் நிற்கின்றனர். அதனால்தான் பிற மதங்களை அழித்து, பெளத்தத்தின் கொடியை மட்டும் நாடெங்கும் பறக்கவைக்க நினைக்கின்றனர். அதற்காக தொல்லியல் 'லேபிள்' ஒட்டப்பட்ட பகிரங்க ஆக்கிரமிப்புக்கள் தொடக்கம் விக்கிரகத் திருட்டுக்கள் வரை அவர்கள் வேறுவேறு வடிவங்களில் இந்து மதத்தின் தொன்மையான இருப்பியல் அடையாளங்களை வரலாற்றின் பக்கங்களில் இருந்து அகற்ற நினைக்கின்றனர். தமிழர்கள் மட்டுமல்ல, அவர்கள் வழிபடுகின்ற கடவுள்கள்கூட காணாமலாக்கப்படும் தேசமாக இலங்கை மாறி விட்டதே...!



வழக்குத் தாக்கல் செய்திருந்தும் குருந்தூரில் பெளத்தமயமாக்கல்

முல்லைத்தீவு, டிசெ. 27

தமிழர்களின் பூர்வீக வழிபாட்டிடமான முல்லைத்தீவு குருந்தூர் மலையை பெளத்த மயப்படுத்த தீவிர முயற்சிகள் மேற்கொள்ளப்படுகின்றமை தொடர்பில், கொழும்பு மேல் நீதிமன்றில் வழக்குத்தாக்கல் செய்யப்பட்டுள்ளபோதும் கூட, தொடர்ந்தும் பெளத்த சின்னங்களை நிறுவும் வகையிலான வேலைகள் மேற்கொள்ளப்படுகின்றன.

குருந்தூர் மலையில், தொல்லியல் திணைக்களத்திடம் அகழ்வாராய்ச்சிப் பணிகளை மேற்கொண்ட நிலையில், கொரோனாச் சுகாதார விதிமுறைகளையீறி அவசர அவசரமாக முற்றுமுழுதாகப் படையினரின் ஏற்பாட்டில் குருந்தாவசோக ராஜமஹா விகாரைக்கான பிரதிஓதல் வழிபாடுகள் நடத்தப்பட்டு,

விகாரை அமைப்புக்கான பணிகள் தொடங்கப்பட்டன. பின்னர், இந்துக்களின் வழிபாட்டு உரிமையை மறுதலிக்கக்கூடாது என்றும் அங்குள்ள இந்து வழிபாட்டு இடங்கள் அகற்றப்படக்கூடாது என்றும் முல்லைத்தீவு மாவட்ட நீதிமன்றத்தில் வழக்குத் தொடரப்பட்டு கட்டளையாக்கப்பட்டது. எனினும், கடந்த ஜன்மாதம்

16ஆம் திகதி அங்கு கட்டடம் ஒன்று நிறுவவுதற்கான அடிக்கல் ஒன்று நடப்பட்டு, மீண்டும் அந்தப்பகுதிக்கு மக்கள் பிரதிநிதிகள் உட்பட எவருக்கும் அனுமதி முற்றாக மறுக்கப்பட்டது. இந்தநிலையில், குருந்தூர் மலையை பெளத்தமயமாக்கும் முயற்சிகள் தீவிரமாகியுள்ளன என்று தெரிவிக்கப்பட்டுள்ளது. (த-இ)

புதிய அரசமைப்புக்கான: நிபுணர்கள் குழுவின் அறிக்கை ஜனவரியில்

கொழும்பு, டிசெ. 27

புதிய அரசமைப்புக்கான நிபுணர்கள் குழுவின் வரைவானது எதிர்வரும் ஜனவரிமாத இறுதிக்குள் ஜனாதிபதி கோத்தாபய ராஜபக்சவிடம் கையளிக்கப்படவுள்ளது.

புதிய அரசியலமைப்பு வரைவைத் தயாரிப்பதற்காக ஜனாதிபதி சட்டத்தரணி ரொமேஷ் டிசில்வா தலைமையில் ஒன்பது பேர்கொண்ட குழுவொன்றை கடந்த ஆண்டின் செப்ரெம்பர் 2ஆம் திகதி ஜனாதிபதி நியமித்திருந்தார்.

குறித்த குழுவின் பதவிக்கால எல்லை நீடிக்கப்பட்டுள்ளது. எனினும், உறுதியானநிலைப்பாடுகள் எட்டப்படவில்லை என்று நம்பகமான தகவல்கள் தெரிவிக்கின்றன. (த-இ)

கூட்டு ஆவணச் செயற்பாடு

ஒருமித்த கருத்து உடையவர்களை உள்ளீர்ப்பதில் பிரச்சினையில்லை

மனோ எம்.பி. தெரிவிப்பு

தமிழ் பேசும் மக்களுக்கு காணப்படும் முக்கிய பிரச்சினைகளைத் தீர்ப்பதற்காகத் தயாரிக்கப்படும் கூட்டு ஆவணச் செயற்பாட்டில் ஒத்த நிலைப்பாட்டை உடையவர்களை உள்ளீர்ப்பதில் எமக்கு எந்தவிதமான பிரச்சினையும் இல்லை என்று தமிழ் முற்போக்கு கூட்டணியின் தலைவரும் கொழும்பு மாவட்ட நாடாளுமன்ற உறுப்பினருமான மனோகணேசன் தெரிவித்துள்ளார்.

அவர் மேலும் தெரிவிக்கையில், தமிழ்பேசும் மக்களை பிரதிநிதித்துவப்படுத்தும் வகையில்

உள்ள அரசியல் கட்சிகளில் எம்முடைய நோக்குடன் ஒத்த நிலைப்பாட்டை கொண்டிருக்கும் தரப்புக்களை இணைத்துக் கொள்வதில் எமக்கு எந்தவிதமான பிரச்சினையும் கிடையாது. குறிப்பாக, அரசிலுள்ள தமிழ், முஸ்லிம் கட்சிகள் உள்ள வாங்கப்படுவதில் எமக்குப் பிரச்சினைகள் இல்லை. அரசிலுள்ள கட்சிகள் எமது பொது நிலைப்பாடுகளுக்கு உடன்பாடு தெரிவித்தால் அவர்களையும் இப்போதே உள்வாங்குவதற்குக்கூட நாம் தடையாக இருக்கப்போவதில்லை - என்றார். (ம)

நாளை

28.12.2021
செவ்வாய்க்கிழமை
மார்கழி 13

சுபநேரம் : மு.ப. 10.58 - பி.ப. 12.28
ராகுகாலம் : பி.ப. 03.28 - பி.ப. 04.58

மரண அறிவித்தல்



திரு. துரைராஜா தர்மேந்திரராஜா

கந்தரோடை மேற்கைப் பிறப்பிடமாகவும். சுவீஸ் சூர் என்னும் இடத்தை வசிப்பிடமாகவும் கொண்ட திரு.துரைராஜா தர்மேந்திரராஜா கடந்த (24.12.2021) வெள்ளிக்கிழமை இறைவனடி சேர்ந்தார்.

அன்னார் காலஞ்சென்ற துரைராஜா - ராசமணி தம்பதியரின் மூத்த புதல்வனும். காலஞ்சென்ற சிவசுப்பிரமணியம் - தவணிகேவி தம்பதியரின் ஆசை மருமகனும். சுசிலாதேவி (சுசி) யின் ஆருயிர் கணவரும், துஷான் (சுவீஸ்), துஷாரா (சுவீஸ்) ஆகியோரின் பாசமுள்ள அப்பாவும், தக்சனா, சாரோன், கோபிராஜ், வினோத், அக்ஷரா, தயானி, சானுயன், சுயானி, மிதுஷா, நீதன், லதன் ஆகியோரின் மாமனாரும், காலஞ்சென்ற புஷ்பகலாதேவி - ரவீந்திரராஜா (நோர்வே) மற்றும் ரவீந்திரகுமார் (சுவீஸ்), றமணி (சுவீஸ்), கமலராஜ் (கனடா) ஆகியோரின் அன்புச் சகோதரனும், விமலாதேவி, சகுந்தலாதேவி, தர்மசிறி, ராஜசிறி, காஞ்சனாதேவி, சிமித்திராதேவி ஆகியோரின் அன்பு மைத்துனரும், துஷ்யந்தினி, சுகிர்தா, உதயகுமார், சாருகா, தெய்வேந்திரநாதன், ஸ்ரீபாஸ்கரன், தனுஷா, யாழினி, தில்லையம்பலம், பாலகிரி ஆகியோரின் அன்பு உடன் பிறவா சகோதரரும், ஆதுனா, தாமிரா, அபிஷாந், துஷ்யா, திரிசன், றக்ஷனா, பிரனீத், கபில்ராஜ் - தீபா, துவாரகா - நந்தகுமார், வில்வராஜ் - தீபிகா, துவிசன், தேஜிதா, ரபீசன், சாம்பவி, பார்கவி, ஆர்த்தி ஆகியோரின் அன்பு பெரியப்பாவும், றொசிந்தா, அஜிந்தா, அனித்தா, விஜித்தா, ஜெனித்தா ஆகியோரின் அன்பு சித்தப்பாவும், தனுஸ், சிலோயன், பிரவீன், றோகித், டிருஸ்கா, யதோசன், றயன், றஸ்மிகா, டெனோ, திசானா, மாதுசா, ஆதித், நிதர்சனா, ரிசிகேஸ், அனாமிக்கா, தர்வின் ஆகியோரின் அன்புப் பேரனும் ஆவார்.

அன்னாரின் இறுதிக்கிரியைகள் இன்று (27.12.2021) திங்கட்கிழமை முற்பகல் 10.00 மணிக்கு அவரது இல்லத்தில் நடைபெற்று, பூதவுடல் சங்கம் புலவு இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

பிறப்பு
02.02.1962



இறப்பு
24.12.2021

கல்லூரி வீதி,
கந்தரோடை மேற்கு,
சன்னாகம்.

தகவல்:
குடும்பத்தினர்
077 402 8133

(es 41855) (2/6)



விடுதலைப் புலிகளின் காலம் தமிழர்களுக்குப் பொற்காலம்

சிறீதரன் எடுத்துரைப்பு

யாழ்ப்பாணம், டிசெ. 27 தமிழர்களின் கலை வரலாற்றில் தமிழீழ விடுதலைப் புலிகளின் காலம் பொற்காலம் எனத்தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறீதரன் தெரிவித்தார். கலாலயத்தின் வெளியீடான விழுதொலிகள் இறுவட்டை வெளியிட்டு வைத்து உரையாற்றுகையிலேயே மேற்கண்டவாறு தெரிவித்தார். அவர் மேலும் தெரிவிக்கையில்; போர் முடிந்ததன் பின்னரான காலப்பகுதியில், தங்களின் படைப்புக்களுக்கு உரித்தான அந்தஸ்து கிடைப்பதில்லை என்பதான ஒரு குற்றச்சாட்டு கலைஞர்களால் முன்வைக்கப்பட்டிருக்கிறது. உண்மைதான் எம்மவர்கள் இந்த மண்

ணில் இருந்தபோது கலைகளையும் கலைஞர்களையும் வளர்க்க விடுதலைப்புலிகள் கலை பண்பாட்டுக்கழகம் என்ற பிரிவு உருவாக்கப்பட்டு, அதனுடாக பாரம்பரியக் கலைகளையும் பண்பாட்டையும் வளர்த்திருந்தார்கள். தமிழர்களின் கலை வரலாற்றில் தமிழீழ விடுதலைப் புலிகளின் காலமே பொற்காலம் ஆகும். பாடகர் றெஜீஸ் தலைமையில் கரைச்சிப் பிரதேச சபையின் மாநாட்டு மண்டபத்தில் நடைபெற்ற குறித்த நிகழ்வில், வடக்கு மாகாண முன்னாள் கல்வி அமைச்சர் குருகுல ராஜா, கரைச்சி பிரதேச சபையின் தவிசாளர் வேழமாலிகிதன் எனப் பலரும் கலந்து கொண்டனர். (ம)

உணவுப்பொருள்களின் விலை மேலும் அதிகரிக்கும் அபாயம்

நிபுணர்கள் எச்சரிக்கை

கொழும்பு, டிசெ.27

அடுத்த ஆண்டு உணவுப்பொருள்களின் விலை மேலும் அதிகரிக்கக்கூடிய அபாயம் உள்ளது என்று விவசாயத் துறைசார் நிபுணர்கள் எச்சரித்துள்ளனர்.



இது தொடர்பில் விவசாயத் திணைக்களத்தின் முன்னாள் பணிப்பாளர், விவசாயத்துறை நிபுணர் கே.பி. குணரத்தன தெரிவிக்கையில்; உரத்தட்டுப்பாடு காரணமாக பெரும்போக விளைச்சல் உரிய முறையில் இல்லை. நெல் பயிரிடப்பட்டுள்ள போதிலும் உரத்

ட்டுப்பாடு காரணமாக பயிர்களில் வளர்ச்சி போதிய அளவில் காணப்படவில்லை. அரசு இதற்கான நடவடிக்கையை உடனடியாக எடுக்க வேண்டும். தற்போது சந்தையில் பால்மா, எரிவாயு மற்றும் மண்ணெண்ணெய் உள்ளிட்ட அத்தியாவசியப் பொருள்களுக்கான தட

டுப்பாடு நிலவுகின்றது. அத்துடன் அவற்றின் விலையும் அதிகரித்துள்ளது. தற்போது ஏற்பட்டுள்ள நிலைக்கு உடனடியாக தீர்வு வழங்கப்படாவிடில், அடுத்த ஆண்டு மார்ச் மாதமளவில் ஒரு கிலோ கிராம் அரிசியின் விலை 200 ரூபா வரை அதிகரிக்கக்கூடும் - என்றார்.

எனினும் உள்நாட்டு உற்பத்தியை அதிகரிப்பதன் உடாகவே அத்தியாவசியப் பொருள்களில் விலை மற்றும் வாழ்க்கைச் செலவு என்பவற்றின் அதிகரிப்பைக் கட்டுப்படுத்த முடியும் என்று வர்த்தக அமைச்சர் பந்துல குணவர்த்தன தெரிவித்துள்ளார். (உ-4-இ)

காய்ச்சலினால் பரிசோதனை செய்யுங்கள்

காய்ச்சல் அறிகுறிகள் தென்படுபவர்கள், உடனடியாக சுகாதார மருத்துவ அதிகாரி பணிமனையைத் தொடர்பு கொண்டு மலேரியா பரிசோதனை மேற்கொள்வது அவசியம். குறிப்பாக மலேரியா நோய்பரவும் இந்தியா, ஆபிரிக்கா போன்ற நாடுகளுக்கு அண்மையில் சென்று வந்தவர்கள் இந்தப் பரிசோதனையை மேற்கொள்

வது அவசியம் என்று சாவகச்சேரி சுகாதார மருத்துவ அதிகாரி பணிமனை அறிவித்துள்ளது. அவ்வாறான நாடுகளுக்கு செல்வதற்கு முன்பு, மலேரியா தடுப்பூசி மருந்துகளை உள் கொடுத்த பின்னர், பயணத்தை ஆரம்பிப்பதும் சிறந்தது என்றும் அறிவிக்கப்பட்டுள்ளது. (உ-4-159)

ஐயசுந்தரவுக்கு உயர் பதவி

கொழும்பு, டிசெ.27 ஜனாதிபதியின் செயலாளர் பி.பி. ஜயசுந்தரவுக்கு நிதியமைச்சில் உயர் பதவி வழங்குவதற்கு முன்மொழியப்பட்டுள்ளது. நிதி அமைச்சர் பஸில் ராஜபக்ச, நிதியமைச்சின் சிரேஷ்ட ஆலோசகராக ஜயசுந்தரவை நியமிக்க உள்ளார். எதிர்வரும் பெப்ரவரி மாதம் முதலமைச்சு முதல் அவருக்கு நியமனம் வழங்கப்படும் என்று தெரிவிக்கப்படுகின்றது. (உ-4-இ)



ஆங்கிலப் புத்தாண்டு பலன்கள்

சென்ற ஆண்டுகளில் பல்வேறு பிரச்சினைகளைச் சந்தித்துவந்த மேஷ ராசி அன்பர்களுக்கு 2022ஆம் ஆண்டு எப்படி அமையும் என்பதைப் பார்ப்போம். 2021 நவம்பர் மாதம் உங்கள் ராசிக்கு 11ஆம் இடத்தில் வந்து சஞ்சாரம் செய்யும் குருபகவான் இந்த ஆண்டு முதல் 4 மாதங்களுக்கு அபரிமிதமான நற்பலன்களை வழங்க விருக்கிறார்.

இந்த ஆண்டின் தொடக்கத்தில் உங்கள் ராசிக்கு 10ஆம் வீட்டில் சுக்கிரன் சஞ்சாரம் செய்கையில் இந்தப் புத்தாண்டு பிறப்பதால் புதிய வாகனம் வாங்குவீர்கள். குடும்பத்தில் அன்பும் அந்நியோன்னியமும் அதிகரிக்கும். வாழ்க்கைத் துணை உங்களுக்கு ஆதரவாக இருப்பார். அவரால் ஆதாயம் உண்டு.

இந்த ஆண்டு உங்களுக்கு எட்டாமிடமான விருச்சிக ராசியில் பிறக்கிறது. அதுவும் செவ்வாய்க்குரிய இடம் என்பதால் கவலைப்படவேண்டாம். பயணங்கள் அதிகரிக்கும். செலவுகளும் கட்டுக்கடங்காமல் போகும் என்றாலும் அரசுகாரியங்கள் சாதகமாக முடியும். குருபகவான் 11ஆம் வீட்டிலேயே

13.4.2022 வரை சஞ்சாரம் செய்வதால் தின்போகும். பணவரவு ஆகியவை கிடைக்கும். வராமலிருந்த பணமெல்லாம் வந்து

சேரும். கடனை அடைப்பீர்கள். சகோதரர்களால் அனுகூலம் உண்டாகும். குருபகவான் 14 ஏப்ரல் அன்று மீன ராசியில் அடியெடுத்துவைக்கிறார். உங்களுக்கு விரைய ஸ்தானமான மீனத்தில் குருபகவான் சஞ்சாரம் செய்வதால் செலவுகள் அதிகரிக்கும். அதேவேளையில் அவற்றில் பெரும்பகுதி சுபச்செலவுகளாக இருக்கும். கோயில் குளங்களுக்குச் சென்று வருவீர்கள். திருப்பணி களுக்கு உதவுவீர்கள். சகோதரர்கள் வீட்டுச்செலவுகளை பார்த்துக் கொள்வார்கள். பணிச்சுமை அதிகரிக்கும்.

ஆண்டின் தொடக்கத்தில் கேது 8ஆம் வீட்டில் நிற்பதால் கொஞ்சம் செலவுகள் அதிகமாக இருக்கும். உடலிலும் சிறு சிறு உபாதைகள் இருந்தபடியே இருக்கும். இந்த ஆண்டு சனிபகவான் 10ஆம் வீட்டிலேயே சஞ்சாரம் செய்வது மிகவும் சாதகமான பலன்களையே தரும். சொத்துத் தகராறுகள் தீரும். மகன் அல்லது மகளுக்கு நல்ல வேலை திருமண வாய்ப்புகள் தேடிவரும்.

வியாபாரிகள்: ஆண்டின் முற்பகுதியில் லாபம் அதிகரிக்கும். புதிய வாடிக்கையாளர்கள் அதிகரிப்பார்கள். பிற்பகுதியில் பெரிய முதலீடுகளில் இறங்க வேண்டாம்.



ஆண்டின் முற்பகுதியில் வசதி வாய்ப்புகளும் பிற்பகுதி செலவுகளும் உண்டாகலாம்

உத்தியோகஸ்தர்கள்: பணிச்சுமை அதிகரிக்கும். அலுவலகத்தில் பிறரின் சொந்த விடயங்களில் தலையிட வேண்டாம். அதிகாரிகள் உங்கள் பணிகளை அங்கீகரித்து முக்கியத்துவம் தருவார்கள். தள்ளிப்போன புதலி உயர்வு சம்பள உயர்வுகள் கிடைக்கும்.

மொத்தத்தில் 2022ஆம் ஆண்டு முற்பகுதியில் வசதிவாய்ப்புகளை அதிகரிக்கச் செய்து முன்னேற்றம் தரும். பிற்பகுதி செலவுகள் அதிகரிப்பதாகவும் அலைச்சலைத் தருவதாகவும் அமையும்.

ஜனவரி 3 முதல் சிறுவர்களுக்கு தடுப்பூசி

பிரதமர் மோடி அறிவிப்பு

புதுடில்லி, டிசெ.27

2022ஆம் ஆண்டு ஜனவரி 3ஆம் திகதி முதல் சிறுவர்களுக்கு தடுப்பூசி செலுத்தப்படும் என இந்தியப் பிரதமர் நரேந்திர மோடி அறிவித்துள்ளார்.



இந்தியாவில் ஒமிக்ரோன் தொற்று அதிகரித்து வரும் நிலையில், நாட்டு மக்களிடம் தொலைக்காட்சி வாயிலாக உரையாற்றுகையிலேயே அவர் இதனைத் தெரிவித்தார். அவர் மேலும் தெரிவிக்கையில், கொரோனா வைரஸின் ஒமிக்ரோன் திரிபு குறித்து மக்கள் கவலைப்பட வேண்டியதில்லை.

ஆனால் எச்சரிக்கையுடன் இருக்க வேண்டும்.

முன்களப் பணியாளர்களுக்கு பூஸ்டர் டோஸ் செலுத்தப்படவுள்ள நிலையில் எதிர்வரும் ஜனவரி 3ஆம் திகதி முதல் 15 முதல் 18 வரையான சிறுவர்களுக்குத் தடுப்பூசி செலுத்தும் பணிகள் ஆரம்பிக்கப்படவுள்ளன என அவர் மேலும் தெரிவித்தார். (ச-இ)

பாலியல் தொந்தரவு

8 ஆம் வகுப்பு மாணவிக்கு 8 முறை கத்திக் குத்து

பீகார், டிசெ.27

பாலியல் அத்துமீறலுக்கு எதிர்ப்புத் தெரிவித்த 8ஆம் வகுப்பு மாணவியை பட்டப்பகலில் நடுவீதியில் கத்தியால் குத்திய சம்பவம் பரபரப்பை ஏற்படுத்தியுள்ளது. பீகார் மாநிலம் கோபால் கஞ்ச் பிரதாப்பூர் கிராமத்தில் இந்தச் சம்பவம் இடம்பெற்றுள்ளது.

8 வகுப்பு படித்துக் கொண்டிருந்த மாணவிக்கு குறித்த இளைஞர் தொடர்ந்து பாலியல் தொல்லை கொடுத்துள்ளார். அதற்கு மாணவி எதிர்ப்புத் தெரிவித்த

தமையை அடுத்து, கோபமடைந்த இளைஞர் கத்தியால் குத்தியுள்ளார் எனத் தெரிவிக்கப்படுகிறது. திட்டமிட்டு கத்தியை எடுத்துவந்து பாடசாலை முடிந்து மாணவி வீடு திரும்புகையில் தெருமுனையில் வைத்து ஆவேசமாக 13 நொடிகளில் 8 முறை சரமாரியாகக் குத்தியுள்ளார். அங்கிருந்த பொதுமக்கள் உடனடியாக இளைஞரைத் தடுத்து நிறுத்தியதுடன் சிறுமியை மீட்டு சிகிச்சைக்காக மருத்துவமனையில் சேர்த்துள்ளனர் எனத் தெரிவிக்கப்படுகிறது. (ச-இ)

ஆறாத வடு தீராத வலி....



2004 ஆம் ஆண்டு ஏற்பட்ட ஆழிப்பேரலையில் உயிரிழந்தவர்களுக்கு தூத்துக்குடி மீனவர்கள் கண்ணீர் மல்க அஞ்சலி செலுத்தினர். (ச)

இன்றைய நாள் (ராசிபலன்)



மேடம்: பலகாலம் தள்ளிப்போன விடயம் ஒன்று உங்களுக்கு முயற்சியால் முடியும். உற்சாகமான நாள். வீடு வாங்கும் யோகம் வரும். பொன், பொருள் சேர்க்கை உண்டாகும். நிம்மதியான நாள்.



கடம்: நீண்ட கால முயற்சி காரணமாக இன்று பெரிய நன்மை நிகழும். தேவையற்ற கற்பனை காரணமாகத் தளர்ச்சி வேண்டாம். நீங்கள் நினைத்தது நிறைவேறும்.



மிதம்: தைரியமாக செயலாற்றி முயற்சியில் வெற்றி காண்பீர்கள். வெற்றி பற்றிய நம்பிக்கை அதிகரிக்கும். இனியநாள். சந்தோஷம் அடைவீர்கள்.



கடம்: அலைச்சல் இருக்கும். காதலர்களுக்கு மனநிறைவு ஏற்படும். சிறு ஏமாற்றம் வந்து நீங்கும். மன அழுத்தம் தீரும். பழைய சம்பவங்களால் ஏற்பட்ட வருத்தம் இன்று முடிவுக்கு வரும்.



சிம்மம்: வெற்றிகரமான நாள். அலுவலகப் பணியில் திருப்தி உண்டாகும். புதிய விடயம் ஒன்றைத் தொடங்கி மனநிறைவு பெறுவீர்கள். மனதுக்கு இனிய நாள். மகனால் ஏற்பட்ட மன வருத்தம் நீங்கும்.



கன்னி: உடல்நலம் சீராகும். கடன் பிரச்சினைகளைச் சமாளிப்பீர்கள். நீண்டநாளாக இருந்த பிரச்சினை ஒன்று தீரும். மகிழ்ச்சிகூடும். ரகசியத்தை பகிர்ந்துகொண்ட நபரின் மூலம் தொல்லை வரலாம்.



துலாம்: பணியாளர்களுக்கு நல்ல செய்தி ஒன்று வந்து மகிழ்விக்கும். பொறுப்பு அதிகமாகும். எதிரியின் பல வீணத்தைக் கண்டறிவீர்கள். வாழ்வில் முன்னேற்றம் அடைய முயற்சி செய்வீர்கள்.



விருச்சியம்: இன்று மாலை நல்ல செய்தி வரும். வருமானம் திருப்திகரமாக இருக்கும். சொத்துப் பற்றிய பேச்சு ஒன்று சாதகமாக முடியும். உங்களுக்கு புகழும், விருதும் கிடைக்கும். மகிழ்ச்சி அதிகரிக்கும்.



துலாம்: உங்களின் செல்வாக்கு அதிகரிக்கும். வீண் அலைச்சல் முடிவுக்கு வரும். தெய்வ நம்பிக்கை துணைகொண்டு நிம்மதி அடைவீர்கள். மனதில் உற்சாகம் அதிகரிக்கும்.



மகரம்: எதிர்பார்த்த நன்மை தாமதமாகும். பழைய நபு புதுப்பிக்கப்படும். கடந்த நாளில் நீங்கள் செய்த செயல்கள் இன்று விளைவை ஏற்படுத்தும். மகன்களின் தரிசனம் கிடைக்கும். எடுத்த முயற்சி திருப்தி தரும்.




கும்பம்: இன்று யாமிடமும் நிதானத்தை இழந்து பேச வேண்டாம். உங்கள் மீது பழிவரக்கூடிய செயலுக்குத் தூண்டுபவரைப் பழக்கணியுங்கள். மூத்தவர்களின் உடல் ஆரோக்கியத்தில் கவனம் செலுத்தங்கள்.



மிம்மம்: எதிர்பாராத வகையில் நொடிகளின் சந்திப்பு இன்று நிகழும். மற்றவர்களுக்கு நன்மை தரக்கூடிய செயலைச் செய்வீர்கள். எடுத்த வேலையை முடித்து நிம்மதி அடைவீர்கள். மகிழ்ச்சி கூடும்.

மாணவர்களது ஆளுமையில் ஆசிரியர்



■ **ஜீவனா நெய்தலுசன்**

ஒருவரது வாழ்வில் சகல துறைகளிலும் ஆளுமை என்ற எண்ணக்கரு மிகவும் முக்கியத்துவம் பெறுகிறது. ஆளுமை ஒரு தனிமனிதனின் வாழ்வில் சகல துறைகளிலும் செல்வாக்குச் செலுத்துகின்றது. ஒரு மனிதனின் நடத்தை, மனப்பாங்கு, உரையாடல், உடல் அசைவுகள், பிரச்சினைகளைத் தீர்த்தல், சமூக மயமாதல் போன்ற பல்வேறு விடயங்களை உள்ளடக்கியதே ஆளுமை.

சிறு பராயத்திலிருந்து வரவேண்டும் ஆளுமை

ஆளுமை, ஆளுமை விருத்தி மாணவர்களிடையே கட்டாயம் வளர்க்கப்பட வேண்டிய விடயம். இது பிள்ளைப் பருவத்தில் இருந்தே ஆரம்பிக்கப்பட வேண்டும். பிறப்பு முதல் இறப்பு வரை ஆளுமை செல்வாக்குச் செலுத்துகின்றது. மாணவர்களின் ஆளுமை விருத்தியில் ஆசிரியர்களின் பங்கு முக்கியமானது. கல்வி செயலொழுங்குகளின் மூலம் எதிர்பார்க்கப்படுவது ஆளுமை விருத்தியே. இதனை ஆசிரியர் ஏற்படுத்தவேண்டும். ஒரு குறிப்பிட்ட புலத்தில் மாத்திரம் அறிவை வழங்குவது ஆசிரியரின் கடமை அல்ல. மாணவர்களது உள்ளார்ந்த திறன்களை தன்னியல்பாக வெளிக்கொண்டு வரச்செய்து மாணவர்களை பூரணத்துவம் உடையவர்களாக மாற்றுவது கூட ஆசிரியர்களின் பொறுப்பும் கடமையும் தான். வெறுமனே பாட அறிவை மட்டும் கொண்டவர்கள் சிறந்த ஆசிரியர்களாக இருக்க முடியாது. மாறாக பரந்த அறிவு, சமூக இசைவு, தன்னம்பிக்கை, சுறுசுறுப்பு, தலைமைத்துவம், மனத்தேதியம், தன்னலமற்ற சேவை மனப்பாங்கு, முகமலர்ச்சி, நடுநிலைமை போன்ற பண்புகள் கொண்ட ஆசிரியர்களால்தான் சிறந்த ஆளுமையுடைய மாணவர்களை உருவாக்க முடியும். இன்றைய மாணவர்கள் தான் நாட்டின் நாளை தலைவர்கள்.

மாணவர்களின் ஆளுமையில் ஆசிரியர்களின் வகிப்பங்கு

மாணவர்களின் ஆளுமை விருத்தி என்பது பன்முக நோக்கு கொண்டது. பரந்து விரிந்து வரும் உலகில் மாணவர்களது ஆளுமை அத்தியாவசியமான ஒன்று. ஆசிரியர்களின் வற்புறுத்தலின் பெயரில் மாணவர்களின் ஆளுமையை வளர்த்துவிட முடியாது. ஆசிரியர்கள் தமது நடத்தையில் கட்டுப்பாடு, பொருத்தமான மாற்றங்கள் என்பவற்றை ஏற்படுத்துவதன்மூலம் மாணவர்களின்

நடத்தையில் செல்வாக்குச் செலுத்தமுடியும். கற்பிப்பதற்காக பாடசாலைக்குவரும் ஆசிரியர்கள் அன்றைய நாளில் ஒவ்வொரு பாடவேளையின் ஊடாகவும் மாணவர்களின் நடத்தையில் மாற்றம் ஏற்படுத்த வேண்டும் என்ற முதல் நினைப்புடன் வரவேண்டும்.

கற்பதற்காக பாடசாலைக்குவரும் மாணவன் கற்கும் விருப்பத்தோடு கற்பதற்கான ஆயத்தத்தோடு வருகின்றான் அவனது விருப்பமும் ஆயத்தமும் அவன் பாடசாலைக்கு உபகரணங்களை எடுத்து வருதல், முதல்நாள் வீட்டுப் பாடங்களை செய்து கொண்டு வருதல், உரிய நேரத்துக்கு பாடசாலைக்கு வருதல் என்பவற்றில் அவனது அடிப்படை ஆளுமை வெளிப்படும். இது ஆளுக்காள் வேறுபடும். இன்றைய மாணவர்கள் ஆசிரியர்களை, மேலான ஆளுமைகள் நிறைந்தவராக நினைக்கின்றனர். ஆசிரியர் பற்றிய விம்பம் மாணவர்களிடையே சரியும்போது மாணவர்க



வினைத்திறனும் விளைதிறனும் கொண்ட கழுலை உருவாக்கக்கூடியவராக ஆசிரியர் இருந்தால் ஒவ்வொரு மாணவனும் ஒவ்வொரு துறையிலும் நட்சத்திரமாக மிளிர்முடியும். நெப்போலியன் கூறியது போல், “உன்னால் முடியாதது என்று ஒன்றுமில்லை” என்று மாணவர்களை உற்சாகப்படுத்துங்கள்.


ளின் ஆளுமை சிக்கலுக்குள்ளாகிறது. பிள்ளைக்கு என்ன தெரியும்? பிள்ளையைப் பற்றி எனக்கென்ன தெரியும்? என்ற அலைவரிசையில் இயங்கும் ஆசிரியர்கள் பிள்ளைகளின் தேவைகள், விருப்பங்கள் பற்றி அறிய முற்படுவதோடு அவர்களுக்குள்ள திறமைகளை, ஆற்றல்களை எப்படி வகுப்பறை செயற்பாடுகளில் பயன்படுத்திக்கொள்ளலாம் என்பதில் கவனமாக இருக்கின்றனர். ஒவ்வொரு பிள்ளைக்கும் ஒவ்வொரு சுய ஆற்றல் உண்டு. அதைக் கண்டுபிடித்து மெருகூட்டி அழகாக்கி வெளிக்கொணர்வதே ஆசிரியர். கற்பித்தலின்போது ஆசிரியர், மாணவர்களின் இலட்சியங்கள், அவர்களது விருப்பத்தெரிவுகள், வாழ்க்கைமுறை, அவர்களது உணர்வுகளை மாணவர்களுடன் கலந்துரையாடவேண்டும்.

அவர்களது எதிர்கால இலக்குகளை வளர்த்துக்கொள்ள பாடத்தின் ஊடாகவும் ஆசிரியர் தனது பரந்துபட்ட அறிவின் ஊடாகவும் உதவ வேண்டும். சரியான ஆளுமையை சரியான நேரத்தில் ஆசிரியரால் பாடசாலையில் மாணவர்களிடையே வளர்த்தெடுக்கவேண்டும். ஆசிரியர் ஒவ்வொரு மாணவரையும் விசேட மாணவராகக் கருதவேண்டும். பிள்ளைகள் குறித்த உளவியல் சிந்தனைகளைச் சரியாக அறிந்திருக்கவேண்டும். உதாரணமாகப் பாடசாலையில் பிள்ளைகளை ஒரு வருடனொருவர் ஒப்பிடக்கூடாது, மாணவர்களின் இரகசியத்தைப் பாதுகாக்கவேண்டும். இது மாணவர்களிடையே தாழ்வு மனப்பான்மை வராமல் இருக்கவும் ஆசிரியர் மீது நம்பிக்கையும் மதிப்பும் மாணவர்களிடத்தில் ஏற்படுத்தும்.

வினைத்திறனும் விளைதிறனும் கொண்ட கழுலை உருவாக்கக்கூடியவராக ஆசிரியர் இருந்தால் ஒவ்வொரு மாணவனும் ஒவ்வொரு துறையிலும் நட்சத்திரமாக மிளிர்முடியும். நெப்போலியன் கூறியது போல், “உன்னால் முடியாதது என்று ஒன்றுமில்லை” என்று மாணவர்களை உற்சாகப்படுத்துங்கள். அணு விஞ்ஞானி அப்துல்கலாம் கூறியது போல் “மாணவர்களின் சிந்தனை சக்தியை தூண்டி, அவர்களது வளர்ச்சிப் பாதையில் கனவு காண வையங்கள்” ஆசிரியர்களின் சிறந்த ஆளுமை அர்ப்பணிப்புமூலம் ஒவ்வொரு மாணவனும் அப்துல்கலாமாக, லெனினாக, ஆபிரகாம்லிங்கனாக உலகின் தலை சிறந்த தலைவர்களாக ஒளிவீசட்டும்.

குளத்தைப் பாதுகாத்து நீர்வளத்தை மேம்படுத்த உதவுக!

ஆசிரியருக்கு கடிதம்



கடப்பிராய் கிராமத்தின் மையப்பகுதியில் யாழ்.- பருத்தித்துறை வீதியின் மேற்குப் பக்கமாக ஏறத்தாழ 4 ஏக்கர் விஸ்தீரணமுடைய குளமானது, சலவைத் தொழிலாளிகள் தங்களுக்குரிய கருமங்களை செய்துவந்ததொரு குளமாக மக்களால் அடையாளப்படுத்தப்பட்டு வந்துள்ளதுடன் இயற்கையாக இரண்டு கிலோமீற்றர் சுற்றளவு பிரதேசத்தின் நிலத்தடி நீரை நன்னீராக இன்றுவரை பேணுவதற்கும் இந்தக் குளத்தின் நீர் தேங்கலே காரணமாக உள்ளது.

எனினும் இந்தக்குளத்தின் விஸ்தீரணம் ஆரம்ப காலத்தில் இருந்ததைப் போன்று தற்போதில்லை. அதாவது தற்போது இரண்டு ஏக்கர் விஸ்தீரணமுள்ளதாக என்பது சந்தேகமாகவே உள்ளது. ஏனெனில் பலவருட காலமாக சிறிது சிறிதாக குள ஆகன ஆக்கிரமிப்புச் செயற்பாடுகள் நடைபெற்று வந்தபோதும் தற்போது காணியின் விலை உச்சமடைந்த நிலைமைகள் காணப்படுவதால், ஆக்கிரமிப்பின் வேகமும் அதிகரித்துக் காணப்படுகின்றது. இன்னும் சில வருடங்களில் குளம் இருந்த அடையாளம்கூட இல்லாது ஒழியும் அபாயமுள்ளது.

இவ்வாறானதொரு முக்கியத்துவத்தை உணர்ந்த காரணத்தால், கடந்த பெப்ரவரி மாதம் 27ஆம் திகதி நடைபெற்ற மாவட்ட அபிவிருத்தி குழுக்கூட்டத்தில் கலந்துகொண்ட எமது சனசமூக நிலையச் செயலாளர், குறித்த விடயம் தொடர்பில் பிரேரணையை முன்மொழிந்தார். இந்த முன்மொழிவுக்கு அமைவாக மாவட்ட அபிவிருத்தி குழுத் தலைவரால், பிரதேச செயலருக்கும் பிரதேச சபையின் செயலாளருக்கும் ஆரம்பக்கூட்ட நடவடிக்கையாக பிரதேச சபையில் பதிவு செய்வதற்குரிய பூர்வாங்க நடவடிக்கைகளை மேற்கொண்டு, அதன் பின்னர் அபிவிருத்தியையும் அழகுபடுத்தும் செயற்பாடுகளையும் செய்யுமாறு பணிப்புரை வழங்கப்பட்டது.

ஆயினும், இந்த விடயம் தொடர்பில் இன்றுவரை எந்தவொரு நிர்வாக ரீதியான செயற்பாடுகளும் மேற்கொண்டுள்ளதாக எங்களால் அறியக் கூடியதாக இருக்கவில்லை. இந்த விடயம் தொடர்பில் கவனவீர்ப்புக்காக எழுத்து மூலமான கோரிக்கையும் வலி, கீழ்க்குப் பிரதேச சபையின் தவிசாளருக்கு சனசமூக நிலையத்தால் முன்வைக்கப்பட்டுள்ளபோதும் இன்றுவரை பதில் எதுவும் எமக்கு கிடைக்க

கப்பெறவில்லை. சமூக நோக்கிலும் நீர்வளப் பேணலுக்காகவும் சுற்றுச்சூழல் பாதுகாப்பு மற்றும் அழகுப்படுத்தலுக்காகவும் எம்மால் முன்வைக்கப்பட்ட அத்தியாவசியமான கோரிக்கையானது கருத்தில் கொள்ளப்படாமையானது எமக்கு மனவேதனையளிக்கின்றது. செங்குந்தா குளம், சண்டுக்குளி, நரிக்குன்றுகுளம் போன்ற குளங்கள் புனரமைக்கப்பட்டு, அதனை சூழவுள்ள பகுதிகள் அழகுபடுத்தப்பட்டுள்ளமையால் மக்கள் மன மகிழ்ச்சியுடன் தமக்குரிய பொழுதுபோக்கு நேரத்தை பயனுள்ளதாக செலவிடுவதை அவதானிக்கக்கூடியதாக உள்ளது. இவ்வாறான தேவைகளுக்கு மட்டுமல்ல நிலத்தடி நீரின் தன்மை கேடுகள் ஏற்பாடாத வகையில் பாதுகாக்கப்பட்டு வருவது முன்னுதாரணமாகக் கொள்ள முடிகின்றது. இதன்பால் உள்ளூராட்சி மன்றம் வருமானத்தைப் பெற்றுக்கொள்ளக்கூடிய வாய்ப்புகளும் உள்ளன. இதனடிப்படையில் கடப்பிராய்குளத்தையும் பயனுள்ளதாக மாற்றியமைப்பதற்குரிய ஆக்கபூர்வமான நடவடிக்கைகளை மேற்கொண்டு எமக்கும் அறிவித்து உதவுமாறு தயவுடன் கேட்டுக்கொள்கின்றோம்.

பிரதேச மக்கள்

பொஹோட்டு சுனாமியால் முழு நாட்டுக்குமே அழிவு!



சாடுகின்றார் சஜித்

கொழும்பு, டிசெ.27

தற்போதைய அரசு இயற்கை இடருக்குப் பதிலாக, தாங்களே உருவாக்கிய பேரழிவைக்கொண்டு நாட்டை அழிவுக்கு இட்டுச்சென்றுள்ளது என எதிர்க்கட்சித் தலைவர் சஜித் பிரேமதாஸ தெரிவித்தார்.

எதிர்க்கட்சித் தலைவர் சஜித் பிரேமதாஸ நேற்று அம்பாந்தோட்டை மற்றும் அதனைச் சூழவுள்ள சந்தைப் பகுதிகளுக்குச்சென்று 'மனிதாபிமானத்தின் பயணம்' எனும் நிகழ்ச்சியை ஆரம்பித்துவைத்தார். அதன்பின்னர் கருத்துத் தெரிவித்த போதே அவர் இவ்வாறு தெரிவித்தார். அவர் மேலும் தெரிவித்துள்ள தாவது அரசு இன்று 'உழவுப் போர்' பற்றி பேசினாலும், நாட்டில் 'பஞ்சப் போரே' ஏற்பட்டுள்ளது. தன்னிச்சையான முடிவுகளின் காரணமாக நாட்டின் விவசாயத்தை அழித்த அரசு, வீடு வீடாக எரிவாயு சிலிண்டர்

வெடிக்கும் நாடாக இந்த நாட்டை மாறியுள்ளது. சில அமைச்சர்கள் மக்களுக்கு நிவாரணப்பொதி கொடுப்போம் என்று தம்பட்டம் அடித்தாலும், மனச்சோர்வு, பணவீக்கம், துக்கம், கண்ணீர் மற்றும் வலி ஆகியவை மட்டுமே நிவாரணப் பொதியாகக் கொடுக்கப்பட்டிருக்கின்றன. 17 வருடங்களுக்கு முன்னர் இயற்கை இடராக வந்த சுனாமி இந்த நாட்டில் ஆயிரக்கணக்கான மக்களின் வாழ்வை அழித்து விட்டது. தற்போதைய அரசு இயற்கை இடருக்குப் பதிலாக, தாங்களே உருவாக்கிய பேரழிவைக் கொண்டு நாட்டை அழிவுக்கு இட்டுச் சென்று

ள்ளது. இயற்கை சுனாமியில் பல்லாயிரக்கணக்கானோர் உயிரிழந்தனர் என்றும், இன்று 'பொஹோட்டு (தாமரைமொட்டு) சுனாமி'யால் முழு நாட்டு மக்களும் கடுமையாகப் பாதிக்கப்பட்டுள்ளனர். நாட்டில் நடந்து கொண்டிருப்பது வெள்ளை உடை கொள்ளை - என்றார். எதிர்க்கட்சித் தலைவர் சஜித் பிரேமதாஸ, சந்தைக்கு வந்திருந்த மக்கள் மற்றும் வியாபாரிகளுடன் கலந்துரையாடி, அவர்களின் பிரச்சினைகளைக் கேட்டறிந்தார். 'குடும்ப ஆட்சியே, நாட்டின் அழிவு' என்ற தலைப்பிலான துண்டுப் பிரசுரங்களையும் வழங்கினார். (எ-இ)



திருவள்ளூர் விழா

கீளிநொச்சி, டிசெ.27
கீளிநொச்சி மாவட்ட திருவள்ளூர்விழா மாவட்டச் செயலக பயிற்சி நிலைய மண்டபத்தில் நேற்று முன்தினம் இடம் பெற்றது. நிகழ்வில் திருவள்ளூர் திருவுருவச் சிலைக்கு மலர் மாலை அணிக்கப்பட்டதைத் தொடர்ந்து திருக்குறள் பா இசைக்கப்பட்டது. கலை நிகழ்வுகளும் இடம்பெற்றன. தொடர்ந்து மாவட்ட ரீதியில் இடம்பெற்ற திருக்குறள் போட்டி மற்றும்

கலை இலக்கிய போட்டிகளில் வெற்றிபெற்றவர்களுக்கு சான்றிதழ்கள், பரிசில்கள் வழங்கப்பட்டன. 16 வருடங்களாக அரசியல் கைதியாக தண்டனை அனுபவித்து வரும் கீளிநொச்சி விவேகானந்தாநகர்ப் பகுதியைச் சேர்ந்த செ.சதீஸ் குமார் எழுதிய சிறுகதைத் தொகுப்புக்கான சான்றிதழும், பரிசும் வழங்கப்பட்டன. அவற்றை அவரது தாயார் பெற்றுக்கொண்டார். (டி-4-6-113)



காங்கேசன்துறைக்கு புதிய ரயில்

யாழ்ப்பாணம், டிசெ.27
கல்கிசையில் இருந்து காங்கேசன்துறைவரை புதிய குளிர்சூட்டப்பட்ட ரயில் ஜனவரி மாதம் முதல் ஆரம்பிக்கப்படவுள்ளது. கடந்த சில மாதங்களுக்கு முன்னர், இந்தியாவில் இருந்து இறக்குமதி செய்யப்பட்ட ரயிலே சேவையில் ஈடுபடுத்தப்பட்டவுள்ளது என்று ரயில்வே திணைக்களம் தெரிவித்துள்ளது. (டி-4-27)

தகவல் அறியும் சட்டம் மேன்முறையீடுகள் மன்னாரில் மந்தம்

மன்னார், டிசெ.27
தகவல் அறியும் சட்டத்தில் வேறு மாவட்டங்களிலிருந்து மேன்முறையீடுகள் கிடைக்கின்றபோதும், மன்னாரிலிருந்து எந்தவித முறையீடுகளும் கிடைக்கப் பெறவில்லை என்று தகவல் அறியும் சட்டத்தின் புதிய ஆணையாளர் ஜகத் வியன ஆராச்சி தெரிவித்தார். தகவல் அறியும் சட்டம் தொடர்பான தெளிவுட்டல், மன்னார் மாவட்டச் செயலக மாநாட்டு மண்டபத்தில் இடம்பெற்றது. அதில் அவர் மேலும் தெரிவிக்கையில்; தகவல் அறியும் சட்டமானது எல்லா நோய்களுக்கு மான மருந்து அல்ல. ஆனால் எல்லா நோய்களுக்கும் மருந்துகளைக் கண்டுபிடிப்பதற்கு இந்தச் சட்டம் பிரயோசனமாகும்.

லஞ்சம் ஊழல் போன்றவற்றைக் கண்டுகொள்வதற்கு தகவல் அறியும் தன்மை வேண்டப்படுகின்றது. தகவல் அறிவதில் உங்களுக்கு ஏதாவது சந்தேகங்கள் பிரச்சினைகள் தோன்றுமானால் நீங்கள் ஆணைக்குழுவுக்கு முறையீடு செய்யலாம். உங்கள் மேன்முறைப்பாட்டை விசாரிப்பதற்கு நீங்கள் கொழும்புக்கு வரவேண்டிய அவசியம் இல்லை. நாங்கள் சம்பந்தப்பட்ட மாவட்டங்களுக்குச் சென்று, விசாரணை மேற்கொள்கின்றோம். மன்னார் மக்களுக்கு தகவல் அறியும் சட்டம் சரியாகத் தெரியாது அல்லது நீங்கள் தகவல் கேட்கும்போது உங்களுக்குத் தகவல் கிடைக்கப்பெறுகின்றது என்று தோன்றுகின்றது - என்றார். (டி-4-60)

மானிக்க விநாயகம் நேற்றுக் காலமானார்!

சென்னை, டிசெ.27
பிரபல பின்னணிப் பாடகரும் நடிகருமான மானிக்க விநாயகம் (வயது - 78) நேற்று இரவு உடல் நலக்குறைவால் காலமானார். தமிழ் மட்டுமல்லாது பிற தென்னிந்திய மொழி திரைப்படங்களிலும் பாடியுள்ள மானிக்க விநாயகம், பல தமிழ் படங்களில் குணச்சித்திர நடிகராகவும் நடித்துள்ளார். மானிக்க விநாயகம் பரதநாட்டிய ஆசிரியர் வழுவூர் பி. இராமையா என்பவரின் இளையமகன். தனுஷ் நாயகனாக



நடித்த திருடா திருடி, விஜய் நாயகனாக நடித்த வேட்டைக்காரன் உள்ளிட்ட படங்களிலும் நடித்துள்ளார். இவரது மறைவுக்கு தமிழ்த் திரையுலகைச் சேர்ந்த பலரும் இரங்கல் தெரிவித்து வருகின்றனர். (எ-இ)

அரசியல் உரையரங்கு


யாழ்ப்பாணம், டிசெ.27
யாழ்ப்பாணத்தில் நேற்று தமிழ்த் தேசிய பசுமை இயக்கத்தின் ஏற்பாட்டில் சமகால அரசியல் உரையரங்கு ஒன்று முன்னெடுக்கப்பட்டது. நிகழ்வில் தலைமையுரையை முன்னாள் மாகாண சபை உறுப்பினரும் தமிழ்த் தேசிய பசுமை இயக்கத்தின் தலைவருமாகிய பொ.ஜங்கர நேசன் நிகழ்த்தினார். "தமிழர் தாயகப் அபிவிருத்தியில் அரசியலின் வகிபாகம்" எனும் தலைப்பில் சமூக செயற்பாட்டாளர் இ.செல்வி

வில் சிவில் அமைப்புக்களின் வகிபாகம்" எனும் தலைப்பில் யாழ்ப்பாண பல்கலைக்கழக ஊடகக்கற்றைத் துறைத் தலைவர் கலாநிதி சி.ரகுராமம்; "தமிழ்தேசிய அரசியலில் புகோள அரசியலின் வகிபாகம்" எனும் தலைப்பில் அரசறிவியல் துறைத் தலைவர் கே.ரி.கணேசலிங்கமும் உரையாற்றினார். உரையரங்கில் அரசியல்வாதிகள், அரசியல் ஆய்வாளர்கள், சமூக ஆர்வலர்கள், கல்வியியலாளர்கள் என பலரும் கலந்துகொண்டனர். (எ-125)

திண்டாடும் அமைச்சர்கள்

கொழும்பு, டிசெ.27
அரசு கூட்டுத்தாபனங்கள் மற்றும் நிறுவனங்களுக்கு நியமிக்கப்பட்ட சில தலைவர்கள் மற்றும் நிர்வாகக்குழு உறுப்பினர்களைச் சமாளிக்க முடியாது பல அமைச்சர்கள் திண்டாடி வருகின்றனர். இது தொடர்பில் அரசு உயர் மட்டத்திடமும் முறைப்பாடளித்துள்ளனர் என்று தெரியவருகின்றது. உத்தரவுகளையும், அறிவுறுத்தல்களையும் மீறும் இவர்களால், மோதல் நிலைமையும் உருவெடுத்துள்ளது. இதனால் நிறுவனங்களை நடத்துவதில் சிக்கல் ஏற்பட்டுள்ளது. எனவே குறிப்பிட்ட நிறுவனங்களின் தலைவர்களிடம் உடனடியாக நடவடிக்கை எடுக்க வேண்டும் என்று அமைச்சர்கள் கோரிக்கை விடுத்துள்ளனர் என்று தெரியவருகின்றது. (டி-4-இ)

தாமாக வெளிப்படுத்த வேண்டிய தகவல்கள் பற்றி நீங்கள் அறிவீர்களா?



தாமாக வெளிப்படுத்த வேண்டிய தகவல்கள் என்பது பொதுமக்கள்னால் தகவல் கோருவதற்கு முன்னரே பொது அதிகார சபைகளால் தாமாக தகவல்களை வெளிப்படுத்தும் அணுகுமுறையாகும்.

தாமாக வெளிப்படுத்தும் தகவல்கள் இரு வழிகளில் இடம்பெறும்


தகவல் அறியும் உரிமைச் சட்டத்தின் 8,9 மற்றும் 10 ஆம் பிரிவுகளின் கீழ்

- 08 ஆவது பிரிவு - ஒவ்வொரு அமைச்சரும் அரையாண்டுக்கு ஒருமுறை அறிக்கை ஒன்றினை வெளியிட வேண்டும். இதில் அமைச்சின் செயற்பாடுகள், அதிகாரிகளின் செயற்பாடுகள் மற்றும் அதிகாரிகள் போன்ற தகவல்கள் அடங்கும்.
- 09 ஆவது பிரிவு - பொது அதிகார சபைகளினால் செயற்படுத்தப்படும் திட்டங்கள் தொடர்பான தகவல்கள் இங்கே வெளியிடப்பட வேண்டும்.
- 10 ஆவது பிரிவு - ஒரு குறிப்பிட்ட ஆண்டு தொடர்பான தகவல்கள் அதாவது குறித்த ஆண்டில் பெறப்பட்ட தகவல் கோரல் விண்ணப்பங்களின் எண்ணிக்கை, அறிவிக்கப்பட்ட கட்டண விபரங்கள், நிராகரிக்கப்பட்ட விண்ணப்பங்களின் எண்ணிக்கை போன்ற விடயங்கள் வெளியிடப்பட்டிருந்தல் வேண்டும்.

2004/66 அதிவசேட வர்த்தமானி அறிவிப்பு

நீங்கள் தொடர்பு கொள்ளும் அரசு நிறுவனங்கள் தகவல்களை தாமாக வெளிப்படுத்தும் செயற்பாட்டினை மேற்கொள்கிறதா? என்பதை நீங்களும் தேடிப்பாருங்கள்.

ஓரான்ஸ்பேரன்சி இன்டர்நெஷனல் ஸ்ரீ லங்கா மின்னஞ்சல்: tisl@tisrilanka.org
இல: 366, நாவல் வீதி, நாவல், ராஜகிரிய இணையத்தளம்: www.tisrilanka.org
தொ.இல: 011 436 9781 www.rtiwatch.lk
தொ.நகல்: 011 2 865 777.



யாழ். வீரசிங்கம் மண்டபத்தில் திருமண மட்டுமீ புடைவைகளின் யுங்காவனம் இந்தியன் செலக்ஷனின்

விசேட விலைக் கழிவுகள்
இம்மாதம் 16ம் திகதி முதல்

நத்தார் பண்டிகை, மற்றும் புதுவருடத்தை முன்னிட்டு


அரசு சட்டதிட்டங்களுக்கு அமைவாகவும் சுகாதார வழி முறைகளுக்கு அமைவாகவும் இந்தியன் செலக்ஷனின் நத்தார் மற்றும் புதுவருட மலிவு விற்பனை நடைபெறும் என்பதனை மகிழ்ச்சியோடு வாடிக்கையாளர்களுக்கு தெரிவித்து கொள்கின்றோம்.



பட்டுச்சாறிகள் கொட்டுள் சாறிகள், சல்வார்கள், சல்வார் துணிகள், டொப் வகைகள் சிறுவர், சிறுமியருக்கான ஆடைத் தெரிவுகள் மற்றும் ஆண் இருபாலாருக்குமான ஆடைத் தெரிவுகள்

காலம் : 16.12.2021 முதல் 31.12.2021 வரை
இடம் : வீரசிங்கம் மண்டபம், யாழ்ப்பாணம்.
ஞாயிற்றுக்கிழமைகளிலும் திறந்திருக்கும்

தசாக கிருஹயக்கு அழைப்பு



நிகழும் பிலவ வருடம் மார்கழி மாதம் 05 ஆம் நாள் (20.12.2021) திங்கட்கிழமை இரவு அபரபக்க துதியை திதியில் சிவனடி அடைந்த எமது குடும்பத் தலைவர் **ஸ்ரீவத்ஸ கோத்திரம் சிவஸ்ரீ சுப்பையாக்குருக்கள் பரமேஸ்வரசர்மா** அவர்களின் ஆத்ம சாந்திக் கிரியைகள் அன்னாரின் இல்லத்தின் பின்வரும் தினங்களில் நடைபெறும்

- தசாகம் - 29.12.2021 புதன்கிழமை முற்பகல் 10.00 மணி
- ஏகோதிஷ்டம். மாசியம் - 30.12.2021 வியாழக்கிழமை முற்பகல் 10.00 மணி
- சபிண்டகரணம் - 31.12.2021 வெள்ளிக்கிழமை முற்பகல் 10.00 மணி
- கிருஹயக்கும். சமாராதனை 01.01.2022 சனிக்கிழமை நண்பகல் 12.00 மணி (மதியபோசனம்)

மேற்படி கிரியைகளில் கலந்து அன்னாரின் ஆத்ம சாந்திக்காய் பிரார்த்தனை கற்பொக்கனை, செய்யுமாறு கேட்டுக்கொள்கின்றோம்.

கும்பத்திரை 077 168 6118
பிள்ளையார் கோவிலடி, உடுவில். (cs.41847) (2.6)

கண்ணீர் அஞ்சலி



இலங்கைத் தமிழரசுக் கட்சியின் ஆரம்ப கால உறுப்பினராக இருந்து கட்சித் தலைவர்களுடன் இணைந்து செயற்பட்டவரும் கட்சியின் முன்னாள் இணைப் பொருளாளருமான **உயர் திரு. சின்னத்தம்பி தியாகராசா (எஸ். ரி. ஆர்)** அவர்களின் மறைவு குறித்து எமது ஆழ்ந்த இரங்கலைத் தெரிவித்துக்கொள்கின்றோம். அன்னாரின் மறைவால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்தை தெரிவிப்பதோடு அன்னாரின் ஆன்மா சாந்திபெற இறைவனைப் இறைஞ்சி நிற்கின்றோம்.

யாழ்ப்பாணம். (cr. 8354) (2.6) **இலங்கைத் தமிழரசுக் கட்சி**

மரண அறிவித்தல்



திருமதி

சாந்தநாயகி விநாயகமூர்த்தி

மட்டுவில் வடக்கைப் பிறப்பிடமாகவும், மீசாலை கிழக்கை வசிப்பிடமாகவும் கொண்ட ஓய்வு பெற்ற ஆசிரியையான திருமதி சாந்தநாயகி விநாயகமூர்த்தி அவர்கள் (24-12-2021) வெள்ளிக்கிழமை அன்று இயற்கை எய்தினார்.

அன்னார் காலஞ்சென்றவர்களான திரு. வ. நமசிவாயம் (ஆசிரியர்), திருமதி பொன்னுப்பிள்ளை ஆகியோரின் மூத்த மகளும், காலஞ்சென்றவர்களான திரு. ந. வல்லிபுரநாதன், திருமதி மகேஸ்வரி இராசேந்திரம், திரு. ந. சுந்தரமாமுனி ஆகியோரின் சகோதரியும், காலஞ்சென்ற திரு. பொ. விநாயகமூர்த்தி (ஆசிரியர்) அவர்களின் மனைவியும், திருமதி கமலினி சிவயோகன் (ஆசிரியர்), வைத்திய கலாநிதி வி.சிவகுமார், திருமதி ரஜிதா சுந்தரகுமார் (ஆசிரியர்), திரு. வி.தற்பரன் (தாழிய உத்தியோகத்தர் - கனடா) ஆகியோரின் தாயாரும், வைத்திய கலாநிதி சா. சிவயோகன், வைத்திய கலாநிதி சாந்தநாயகி சிவகுமார், திரு. சி. சுந்தரகுமார், திருமதி சர்மிலி தற்பரன் (கணக்காளர் - கனடா) ஆகியோரின் மாமியாரும், பாவனா, சாதனா, தாருகா, பவான், சியாமளன், சாம்பவி, கஜானி, அபிஷேக், ஆதேஷ் ஆகியோரின் பேர்த்தியும் ஆவார்.


அன்னாரின் இறுதிக்கிரியைகள் இன்று (27.12.2021) திங்கட்கிழமை காலை 8.30 மணிக்கு அவரது தற்போதைய வதிவிடமான இல 89/1, பவாலி வீதி, திருநெல்வேலியில் நடைபெற்று பூதவுடல் தகனக்கிரியைகளுக்காக கொக்குவில் இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவருக்கும் அறியத் தருகின்றோம்.

தகவல்:

குடும்பத்தினர்

(cs 1245)

மரண அறிவித்தல்



தோற்றம்

09

06

1950

மறைவு

25

12

2021

ஐயாத்துரை சிவதாஸ்

(முன்னாள் ஐயாத்துரை & சன்ஸ் புத்தக நிலைய உரிமையாளர், சாவகச்சேரி)

சாவகச்சேரியை பிறப்பிடமாகவும், கொழும்பு வெள்ளவத்தை, சாவகச்சேரி மற்றும் நுணாவிடை வசிப்பிடமாகவும் கொண்ட திரு. ஐயாத்துரை சிவதாஸ் நேற்றுமுன்தினம் (25.12.2021) சனிக்கிழமை சிவனடி சேர்ந்தார்.

அன்னார் காலஞ்சென்ற ஐயாத்துரை மீனம்மா தம்பதியினரின் அன்பு மகனும், காலஞ்சென்ற அருணாசலம் செல்வநாயகி தம்பதியினரின் அன்பு மருமகனும், பாரதி அவர்களின் அன்புக் கணவரும், குமுதினி (அவுஸ்திரேலியா), பவானி(லண்டன்), தாரணி ஆகியோரின் பாசமிகு தந்தையும், சஜிதன் விமலதாசன், பிரகாஷ் சிவானந்தராசா ஆகியோரின் அன்பு மாமனாரும், ஐயாத்துரை ஸ்கந்ததாஸ்(லண்டன்), ஐயாத்துரை முருகானந்ததாஸ் (லண்டன்), காலஞ்சென்றவர்களான ஐயாத்துரை விமலதாஸ் மற்றும் அன்டனி டெயிலர் ஓதமணிகேவி ஆகியோரின் பாசமிகு சகோதரரும், ஸ்கந்ததாஸ், தங்கேஸ்வரி (லண்டன்), ரஞ்சி விமலதாஸ் (லண்டன்), அன்டனி டெயிலர் (லண்டன்), முருகானந்ததாஸ் சூசி (லண்டன்) ஆகியோரின் அன்பு மைத்துனரும், ஞானம், கோபன், பரித்தீவா ஆகியோரின் சித்தப்பாவும், விஷ்ணுவின் மாமாவும், லலிதா, ராதா ஆகியோரின் அன்பு பெரியப்பாவும் ஆவார்.

இறுதிக்கிரியைகள் நாளைமறுதினம் (29.12.2020) புதன்கிழமை பிற்பகல் 1.00 மணி யளவில் நுணாவில் இல்லத்தில் நடைபெற்று, அன்னாரின் பூதவுடல் தகனக் கிரியைகளுக்காக குச்சப்பிட்டி, நுணாவில் இந்து மயானத்துக்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

குடும்பத்தினர்.

இல. 14, நுணாவில் எல்லை லுழங்கை, தாரணி 077 5210 980
கைதடி நுணாவில், குமுதினி 61 493 288 668
சாவகச்சேரி, சஜிதன் 077 9835 798
(cr.36911) (2.6)

'வவுனியம்' நூல் வெளியீடு
வடமாகாண பண்பாட்டலுவல்கள் திணைக்களமும் வவுனியா பிரதேச செயலகமும் கலாசாரப் பேரவையும் இணைந்து நடத்தும் 'வவுனியம்' நூல் வெளியீட்டு நிகழ்வு நாளை செவ்வாய்க்கிழமை காலை 9.30 மணிக்கு வவுனியா மாவட்டச் செயலக கேட்போர் கூடத்தில் இடம்பெறவுள்ளது. பிரதேச செயலர் நா. கமலதாசன் தலைமையில் இடம்பெறும் நிகழ்வில் பிரதம விருந்தினராக வவுனியா பல்கலைக்கழக துணைவேந்தர் கலாநிதி த.மங்களேஸ்வரன் கலந்துகொள்வார். சிறப்பு விருந்தினர்களாக கலாபூஷணம் இ. சிவசோதி மற்றும் தமிழ்நிதி அருணா செல்லத்துரை ஆகியோரும் கௌரவ விருந்தினராக நா.செந்தூர்செல்வனும் கலந்துகொள்ளவுள்ளனர். (ச-110)

கடை வாடகைக்கு தேவை

நல்லூர், கச்சேரி மற்றும் அதனை அண்டித்த பகுதிகளில் கடை வாடகைக்கு தேவை.
075 090 6486

வீடு வாடகைக்கு தேவை

யாழ்ப்பகர், கொக்குவில் அண்டிய பகுதிகளில் தேவை
077 525 8922

வாடகைக்கு

யாழ். கோவில் வீதி முடிவில் வீதியோரத்தில் களஞ்சியமாக பயன்படுத்தக்கூடிய பழைய வீடு வாடகைக்கு அரசு, தனியார் நிறுவனங்களுக்கு விடப்படும்.
077 669 6208

வாடகைக்கு

யாழ். ஆஸ்பத்திரி வீதியில் இராசாவின்தோட்ட வீதி சந்தியிலுள்ள கடை சுகல தளபாடங்களுடன் இயங்கு நிலையில் வாடகைக்கு உண்டு
நொட்பு: 076 7049048
(whatsapp) + 440 777 665 5080

நன்றி நவில்



பிறப்பு

21

06

1946

இறப்பு

27

11

2021

யாழ். காரைநகர் பாலாவோடை அம்பிளாவைப் பிறப்பிடமாகவும், வவுனியாவை வதிவிடமாகவும் கொண்ட

திருமதி சரோஜினிதேவி மகேஸ்வரன்

(ஓய்வுபெற்ற கல்வீ ஓலாகா நிர்வாக உத்தியோகத்தர்)

அவர்களின் இறுதிக்கிரியை நன்றி நவில், 31ம் நாள் ஆத்மசாந்தி பரார்த்தனை மற்றும் நினைவுமலர் வெளியீடு.


அன்னாரின் மரணச்செய்தி கேட்டு நாம் துயருற்று இருந்த வேளையில் நேரில் வந்தும், தொலைபேசியூடாகவும், முகநூல், மின்னஞ்சல், RIPBOOK ஆகியவை மூலமாகவும், எமக்கு ஆறுதல் கூறியவர்களுக்கும், அனுதாபம் தெரிவித்தவர்களுக்கும், மலர் வளையங்கள், மலர்மாலைகள் சாத்தியவர்களுக்கும், உற்றார், உறவினர், நண்பர்கள் மற்றும் அன்னாருக்கு தீக்காயம் ஏற்பட்ட போது அவரை வைத்தியசாலைக்கு அழைத்து சென்ற முச்சர வாகன சாரதிக்கும் மேலும் இன்றுவரை எமக்கு சுகல உதவி களையும் செய்த அன்பு நெஞ்சங்களுக்கும் எமது குடும்பத்தின் சார்பாக மனமாற்றத் தருகின்ற தெரிவித்துக் கொள்கின்றோம்.

அன்னாரின் 31ம் நாள் நினைவுமலர் வெளியீடு இன்று (27-12-2021) திங்கட்கிழமை திக்கரை களபுமி இந்து இளைஞர் மன்ற மண்டபத்தில் நடைபெறும்.

குடும்பத்தினர்

(C 36913) (3/6)

மரண அறிவித்தல்



பிறப்பு

12

02

1963

இறப்பு

25

12

2021

முத்துலிங்கம் ராதாகிருஷ்ணன்

(ஜேர்மனி ராதா)


கொக்குவில் கிழக்கைப் பிறப்பிடமாகவும் ஜேர்மனியை வசிப்பிடமாகவும் கொண்ட முத்துலிங்கம் ராதாகிருஷ்ணன் நேற்றுமுன்தினம் (25.12.2021) சனிக்கிழமை காலமானார்.

அன்னார் காலஞ்சென்ற முத்துலிங்கம் மற்றும் சோதிப்பிள்ளை தம்பதியினரின் அன்பு மகனும், காலஞ்சென்ற தர்மலிங்கம் மற்றும் நாகேஸ்வரி தம்பதியினரின் அன்பு மருமகனும், மாலினியின் அன்புக் கணவரும், பிரவீனன், பிரவீனா, பிரஜித் ஆகியோரின் பாசமிகு தந்தையும், காலஞ்சென்ற யோகராணி மற்றும் ரகுச்சந்திரன், காலஞ்சென்ற நந்தினி ஆகியோரின் அன்புச் சகோதரனும் ஆவார்.

அன்னாரின் இறுதிக்கிரியைகள் பற்றிய விபரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:
சகோதரன் - கண்ணன் (இலங்கை - + 0094 774 049 567)
சகோதரன் - சிவா (இலங்கை - + 0094 776 007 743)
சகோதரன் - யரமேஸ்வரி (இலங்கை - + 0094 766 243 121)
மனைவி - மாலினி (ஜேர்மனி - + 0049 178 612 7751)
மருமகன் - முஷாந்தினி (ஜேர்மனி - + 0049 173 899 8357)

மரண அறிவித்தல்



நன்னித்தம்பி நாகராஜா

கொக்குவில் கிழக்கு சபாபதிவீதியை பிறப்பிடமாகவும், வசிப்பிடமாகவும் கொண்ட நன்னித்தம்பி நாகராஜா நேற்று (26.12.2021) ஞாயிற்றுக்கிழமை காலமானார். அன்னார் காலஞ்சென்றவர்களான திரு. திருமதி நன்னித்தம்பி அன்னம்மா தம்பதியரின் அன்பு மகனும், காலஞ்சென்றவர்களான திரு. திருமதி மகராசா பவளம்மா தம்பதியரின் அன்பு மருமகனும், செல்வகுமாரியின் அன்புக்கணவரும், காலஞ்சென்ற நகுலராசா மற்றும் நாகேஸ்வரி ஆகியோரின் அன்புச்சகோதரனும், நரேந்திரா (யாழ்/கொக்குவில் இந்துக்கல்லூரி ஆசிரியர், நிலையப்பொறுப்பதிகாரி தேசிய இளைஞர்படையணி-வட்டுவாகல், முல்லைத்தீவு), செல்வேந்திரா (நன்னடத்தை உத்தியோகத்தர், நீதிமன்றம் சாவகச்சேரி), கஜேந்திரா (கணக்காய்வாளர், மாநகரசபை, யாழ்ப்பாணம்), காலஞ்சென்ற விமலேந்திரா ஆகியோரின் அன்புத்தந்தையும், றஜனி, மாலினி, திசாளினி ஆகியோரின் அன்பு மாமனாரும், பிருந்தாபன், பிரதீபன், பிரசாந்தினி, பிரசாந்தன், சதுர்த்திகன், கார்த்திகன், ஆருத்திரா ஆகியோரின் அன்பு பேரனும் ஆவார். அன்னாரின் இறுதிக்கிரியைகள் இன்று (27.12.2021) திங்கட்கிழமை மு.ப 11.00 மணியளவில் அவரது இல்லத்தில் நடைபெற்று பூதவுடல் தகனக்கிரியைகளுக்காக கோம்பயன்மணல் இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

இல.45 சபாபதி வீதி, கொக்குவில் கிழக்கு, கொக்குவில். தகவல்: மனைவி, பிள்ளைகள் 074 10 72 255

மரண அறிவித்தல்



திரு. வல்லிபுரம் கயிலாயபிள்ளை

நுணாவில் மத்தி, சாவகச்சேரியைச் சேர்ந்த திரு. வல்லிபுரம் கயிலாயபிள்ளை அவர்கள் நேற்று (26.12.2021) ஞாயிற்றுக்கிழமை காலமானார். அன்னார் காலஞ்சென்ற நாகேஸ்வரி அவர்களின் அன்பு கணவரும், பாஸ்கரன் (கனடா), வசந்தி (கல்வி விவகார வெளியீடுகள் கிளை, யாழ். பல்கலைக்கழகம்), காலஞ்சென்ற பராகரன் (கனடா) ஆகியோரின் அன்புத் தந்தையும், குமுதினி (கனடா), பேராசிரியர் இளங்குமரன் (யாழ். பல்கலைக்கழகம்), செல்வரதி (கனடா) ஆகியோரின் அன்பு மாமனாரும், வானதி (கனடா), தாரணி (கனடா), கௌசிகன் (சி.டீனி), பார்த்திபன் (சி.டீனி), பிரசாந்தன் (நியூசிலாந்து), பவித்திரா (நியூசிலாந்து), அபிநயா (கனடா), ஹரினி (கனடா) ஆகியோரின் அன்புப் பேரனும் ஆவார். அன்னாரின் இறுதிக்கிரியைகள் இன்று (27.12.2021) திங்கட்கிழமை முற்பகல் 11.00 மணிக்கு அன்னாரின் இல்லத்தில் நடைபெற்று கண்ணாடிப்பிட்டி இந்து மயானத்துக்கு தகனக்கிரியைகளுக்காக பூதவுடல் எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு அறியத்தருகின்றோம்.

தகவல்: இ. வசந்தி - 076 837 8477, பேராசிரியர் இளங்குமரன் : 077 728 6210 021 227 1648

தமிழ்நேசன் அடிகளாருடைய நூல் அண்மையில் வெளியீடு!

மன்னார், டிசெ. 27 அருட்திரு. தமிழ் நேசன் அடிகளார் எழுதிய 'மன்னார் மாதோட்டப் புலவர்கள் கலைஞர்கள்' என்ற நூல் வெளியீட்டு விழா கடந்த 16ஆம் திகதி நானாட்டான் புனித டிலாசால் கல்லூரியில் இடம் பெற்றது. நாட்டுக்கூத்து நாடகங்கள், பாடல்கள் மற்றும் கவிகள் போன்றவற்றை எழுதிய மன்னார் மாதோட்டத்தில் வாழ்ந்து மறைந்த மற்றும் வாழ்ந்து கொண்டிருக்கும் ஐம்பது ஆளுமைகளின் வாழ்வு, வரலாறு, படைப்புக்கள் ஆகியவற்றை தமிழ் நேசன் அடிகளார் விரி



வாக இந்த நூலில் பதிவு செய்துள்ளார். பேராசிரியர் சி.மௌனகுரு இந்த நூலுக்கு அணிந்துரை எழுதியுள்ளார். விழாவுக்கு வடக்கு மாகாணப் பண்பாட்டலுவல்கள் திணைக்களத்தின் பிரதிப்பணிப்பாளர் திருமதி சுஜீவா சிவதாஸ் தலைமைதாங்கினார். மன்னார் ஆயர் இம்மனுவல் பென்னாண்டோ ஆண்டகை முதன்மை விருந்தினராகக் கலந்துகொண்டார். வடக்கு மாகாண முன்னாள் பிரதம செயலர் அ.பத்தி நாதன் சிறப்பு விருந்தினராகக் கலந்துகொண்டார். ஆய்வாளரும் முன்னாள் கல்வி அதி காரியுமான எஸ்.டேவிட் நூல் ஆய்வுரையை நிகழ்த்தினார். (ம-56)

கனடா தமிழரசுக் கட்சி மாவையுடன் சந்திப்பு

கொழும்பு, டிசெ.27 இலங்கைத் தமிழரசுக் கட்சியின் தலைவர் மாவை சோ.சேனாதிராஜாவுக்கும், கனடா தமிழரசுக் கட்சி உறுப்பினர்களுக்கும் இடையே இணையவழி கலந்துரையாடல் ஒன்று நடைபெற்றுள்ளது. கடந்த பதன்கிழமை இரவு நடந்த இந்தக் கலந்துரையாடலில் கனடா தமிழரசுக் கட்சியின் எதிர்காலச்

செயற்பாடுகள் தொடர்பில் கலந்துரையாடப்பட்டது என்று தெரிவிக்கப்படுகின்றது. கட்சியின் வளர்ச்சியை நோக்கிச் செயற்படுவது என்றும், விரைவில் வடக்கு, கிழக்கில் உள்ள தமிழரசுக் கட்சியின் முக்கியமான உறுப்பினர்களுடன் இணையவழி கலந்துரையாடல்களை மேற்கொள்வது என்றும் இந்தக் கலந்துரையாடலில் தீர்மானிக்கப்பட்டது என்று தெரிவிக்கப்பட்டது. (எ-இ)

கண்ணீர் அஞ்சலி

யாழ் போதனா வைத்தியசாலையில் தாதிய உத்தியோகத்தராக கடமையாற்றும் திருமதி ஜனகன் அபிராமி அவர்களின் அன்புத் தந்தை

நடராசா பரமேஸ்வரன்

அவர்கள் காலமானதையிட்டு துயருற்றிருக்கும் அன்னாரின் குடும்பத்துக்கு எமது ஆழ்ந்த அனுதாபங்களை தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

தாதியர் நலன்புரிச் சங்கம் போதனா வைத்தியசாலை, யாழ்ப்பாணம்.

எஸ்.ரி.ஆரின் இழப்பு கட்சிக்குப் பேரிழப்பு

தமிழ் அரசுக் கட்சியின் தலைவர் மாவை இரங்கல் யாழ்ப்பாணம், டிசெ. 27 எஸ்.ரி.ஆரின் இழப்பு தமிழரசுக் கட்சிக்கும், சினிமாத் துறைக்கும் பேரிழப்பு. அன்னாரின் பணிகள் மக்களின் மனங்களில் என்றும் நின்றுநிலைக்கும் என்று தெரிவித்தார் தமிழரசுக் கட்சியின் தலைவரான மாவை சேனாதிராசா. இது தொடர்பில் அவர் அனுப்பி வைத்த ஊடக அறிக்கையில் தெரிவிக்கப்பட்டுள்ளதாவது:- இலங்கைத் தமிழரசுக் கட்சியின்

ருஸ்ரு ருல்லலும் 31 ஆம் ருள் ருவைஞ்சலியும்

அமரர் திருமதி பிரமிலா இரத்தினதாசன்

| | |
|---------|--------|
| பிறப்பு | இறப்பு |
| 02 | 27 |
| 06 | 11 |
| 1964 | 2021 |

யாழ். திருநெல்வேலியைப் பிறப்பிடமாகவும், வெள்ளவத்தை கொழும்பை வதிவிடமாகவும் கொண்ட திருமதி பிரமிலா இரத்தினதாசன் அவர்களின் மரணச்செய்தி கேட்டு நாம் துயருற்று இருந்த வேளையில் நேரில் வந்தும், தொலைபேசி ஊடாகவும், முகநூல் மற்றும் மின்னஞ்சல் ஆகியவை மூலமாகவும் எமக்கு ஆறுதல் கூறியவர்களுக்கும், அனுதாபம் தெரிவித்தவர்களுக்கும், உற்றார், உறவினர், அலுவலக நண்பர்கள் மற்றும் இன்றுவரை எமக்கு சகல உதவிகளையும் செய்த அன்பு நெஞ்சங்களுக்கும் எமது குடும்பத்தின் சார்பாக மனமாரந்த நன்றிகளைத் தெரிவித்துக்கொள்கின்றோம். அன்னாரின் அந்தியேட்டிக் கிரியை இன்று (27.12.2021) திங்கட்கிழமை கீரிமலை புனித தீர்த்தக் கரையில் நடைபெற்று அன்னாரின் ஆத்ம சாந்திக்காக நாளைமறுதினம் (29.12.2021) பதன்கிழமை முற்பகல் 11.00 மணியளவில் வீட்டுக் கிருத்தியக் கிரியை அவரது திருநெல்வேலி இல்லத்தில் நடைபெற்று விடுவதற்குரிய நடவடிக்கைகளும், மதியபோசன விருந்துபசாரத்திலும் தங்களையும் கலந்து கொள்ளுமாறு அன்புடன் அறியத்தருகின்றோம்.

இல.120/5, ஆழியாநாம் வீதி, திருநெல்வேலி. (எ. 41839) (2.6) குடும்பத்தினர் (ம)

ஆயுள்கால உறுப்பினராகவும் பொருளாளராகவும் விளங்கிய (எஸ்.ரி.ஆர்) தியாகராஜா சினிமாத் தொழிறுறையில் தொழில்தீபராகவும், தமிழரசுக் கட்சியின் முன்னணித் தலைவராகவும் விளங்கிய பெரியார் ஆவார். அன்னார் காலமாகிவிட்டார் என்ற செய்தி எம்மைப் பெரும் துயரத்தில் ஆழ்த்தி விட்டது. தமிழரசுக் கட்சியை கட்டியெழுப்புவதில் கட்சித் தலைவர்களுடனும் தொண்டர்களுடனும் தன்னை அர்ப்பணித்து உழைத்தவர். தமிழர் உரிமைக்காகவும் குரல் கொடுத்தவர் - என்று தெரிவித்துள்ளார்.

இறுகுகின்றது...

அந்நியச் செலாவணிக் கையிருப்பைப் பேணுவதற்காக, இறுக்குமதிக்க கட்டுப்பாடுகளை மேலும் இறுக்கமாக்க வேண்டும் என்று இலங்கை மத்திய வங்கி நிதி அமைச்சிடம் அவசர கோரிக்கை ஒன்றை முன்வைத்திருக்கிறது என அறியமுடிகின்றது.

இலங்கை அரசு ஏற்கனவே நடைமுறைப்படுத்தியுள்ள இறுக்குமதிக்க கட்டுப்பாடுகளால் நாட்டில் பல பொருள்களின் விலைகள் அதிகரித்துள்ளதுடன், பல பொருள்களுக்கு தட்டுப்பாடும் ஏற்பட்டிருக்கின்றது. இந்தநிலையில் மேலும் கட்டுப்பாடுகள் விதிக்கப்படுமானால் நிலைமை இன்னும் மோசமாகும் என்று துறைசார் நிபுணர்கள் சுட்டிக்காட்டியிருக்கின்றனர்.

துறைமுகங்களில் அத்தியாவசியப் பொருள்களுடன் கொள்கலன்கள் உள்ளபோதும், டொலர் பற்றாக்குறையால் அவை தொடர்ந்தும் தடுத்து வைக்கப்பட்டிருக்கின்றன. வர்த்தக அமைச்சர் பந்துல குணவர்த்தன, கொள்கலன்களை விடுவிப்பதற்காக நிதியமைச்சிடம் 25 பில்லியன் டொலரைக் கோரியிருந்த போதும், தற்போதைக்கு அந்த நிதியை வழங்கமுடியாது என்று மத்திய வங்கி கைவிரித்துள்ளது. வர்த்தகர்களின் கோரிக்கைக்கு அமையவே வர்த்தக அமைச்சர் மத்திய வங்கியிடம் நிதி கோரியிருந்தார்.

அடுத்தமாதம் செலுத்தப்பட வேண்டிய 500 பில்லியன் டொலர் வெளிநாட்டுக் கடனை மத்திய வங்கி முன்னுரிமைப்படுத்தியுள்ளதால், வர்த்தக அமைச்சர் கோரியுள்ள டொலரை மத்திய வங்கி விடுவிக்கவில்லை என்று தெரிகின்றது. மறுபுறத்தில், இலங்கை மின்சார சபையும் எரிபொருள் இறுக்குமதியில் பெரும் சிக்கல்களை எதிர்நோக்கியுள்ளது என்று தெரிகின்றது. அனல் மின் உற்பத்திக்கான எரிபொருள் கையிருப்பு தீர்ந்து வரும் நிலையில், டொலர் பற்றாக்குறை காரணமாக எரிபொருளை இறுக்குமதி செய்யமுடியவில்லை. தற்போது கையிருப்பில் உள்ள எரிபொருள், எதிர்வரும் ஜனவரி மாதம் நடுப்பகுதிவரையே போதுமானது என்பதால், அதன்பின்னர் நாடு கடுமையான மின் வெட்டை எதிர்கொள்ள நேரிடும் என்று கொழும்பு ஆங்கில ஊடகம் ஒன்று குறிப்பிட்டுள்ளது.

நேற்றுக் கொழும்பில் கருத்துத் தெரிவித்த மக்கள் விடுதலை முன்னணி நாடாளுமன்ற உறுப்பினர் ரில்வின் சில்வா, அரசின் தவறான நிர்வாகத்தால் நாடு பெரும் நிதி நெருக்கடியில் சிக்கியுள்ளது என்று குறிப்பிட்டார்.

தற்போது தோற்றம் பெற்றுள்ள பிரச்சினைகளுக்குத் தீர்வு காணும் நிர்வாகக் கொள்கை ஜனாதிபதி கோத்தாபய ராஜபக்சவுக்குக்கிடையாது. சிறந்தவர்களின் ஆலோசனைகளை ஜனாதிபதி மதிப்பதில்லை என்றும் தெரிவித்தார். (எ-இ)

லஞ்சக்...

அவர் உடனடியாக இடமாற்றம் செய்யப்பட்டுள்ளார்.

பொதுமக்கள் வழங்கும் முறைப்பாடுகளுக்கு அமைய, யாழ்ப்பாணம் மாவட்டப் பிரதிப் பொலிஸ்மா அதிபர் பிரியந்தலியனகே பொலிஸ் நிலையங்களுக்குத் திடீரெனச் சென்று ஆய்வுகளை மேற்கொண்டு வருகின்றார். மக்கள் எதிர்கொள்ளும் பிரச்சினைகள் தொடர்பில் நேரடியாகக் கேட்டறிந்தும் கொள்கின்றார்.

சில தினங்களுக்குமுன்னர் அச்சுவேலிப் பொலிஸ் நிலையத்துக்குத் திடீரெனச் சென்ற பிரதிப் பொலிஸ்மா அதிபர், அங்கு ஆய்வுகளை மேற்கொண்டார். கடமையைச் சரியான முறையில் செய்யாமை, பொதுமக்களிடம் வற்புறுத்தி பணம் பெறுகின்றமை, தரகராக நின்று பொறுப்பதிகாரிகளுக்கு பணம் பெற்றுக்கொடுப்புகின்றமை தொடர்பில் பொதுமக்களின் முறைப்பாடுகளை அடுத்து, அங்கு கடமையாற்றிய பொலிஸ் காண்ஸ்டபிள் ஒருவர் உடனடியாக இடமாற்றம் செய்யப்பட்டுள்ளார். இந்தப் பொலிஸ் உத்தியோகத்தருக்கு முன்னரும் பலமுறை இடமாற்றம் வழங்கப்பட்டிருந்தது என்றும், அவர் இடமாற்றத்தை இரத்துச் செய்து மீண்டும் அச்சுவேலிப் பொலிஸ் நிலையத்திலேயே பணியாற்றினார் என்றும் கூறப்படுகின்றது. (எ-25)

கோண்டாவில்...

கைது செய்யப்பட்டுள்ளனர் என்று பொலிஸார் தெரிவித்தனர். கடந்த 22ஆம் திகதி கோண்டாவில், இராமகிருஷ்ணா வீதியில் உள்ள வீடொன்றுக்குள் புகுந்த கும்பல் ஒன்று வீட்டிலிருந்த பொருள்களைச் சேதமாக்கித் தப்பிச் சென்றது. வீட்டிலிருந்த மோட்டார் சைக்கிள் ஒன்றை திருடிச் சென்ற அந்தக் கும்பல், கோண்டாவில் உப்புமடச் சந்தியில் மோட்டார் சைக்கிளை சேதமாக்கிக் கைவிட்டுச் சென்றது.

இந்தச் சம்பவம் தொடர்பாக கோப்பாய் பொலிஸார் விசாரணைகளை ஆரம்பித்திருந்த நிலையில், யாழ்ப்பாணம் பொலிஸ் பிராந்திய சிரேஷ்ட பொலிஸ் அத்தியட்சகர் தலைமையில் இயங்கும் விசேட புலனாய்வுப் பிரிவும் விசாரணைகளை மேற்கொண்டிருந்தது. இந்தச் சம்பவம் தொடர்பாக இருவர் ஏற்கனவே பொலிஸாரால் கைது செய்யப்பட்டுள்ள நிலையில், மேலும் ஒருவர் பொலிஸாரால் கைது செய்யப்பட்டுள்ளார். கைது செய்யப்பட்டவர் சங்காணைப் பகுதியைச் சேர்ந்தவர் என்றும், 18 வயதுடையவர் என்றும் பொலிஸார் தெரிவித்தனர்.

இந்தச் சம்பவம் தொடர்பாக விசாரணைகள் முன்னெடுக்கப்பட்டு வருகின்றன என்றும், சம்பவம் தொடர்பில் 10 பேர் தேடப்பட்டு வருகின்றனர் என்றும் பொலிஸார் தெரிவித்தனர். (எ-இ)

வாய்த்தார்க்கம்...

ரையில் மக்கள் நீராடுவதற்கு ஒதுக்கப்பட்ட இடத்தில் நடந்துள்ளது. யாழ்ப்பாணம், ஆணைக்கோட்டையைச் சேர்ந்த ரஞ்சன் நிரோசன் (வயது-22) என்ற இளைஞரே உயிரிழந்துள்ளார். வாகனம் ஒன்றில் வந்த 14 பேர் அந்தப் பகுதியில் வந்து கடலில் நீராடினர். அவர்களில் ஒருவர் மட்டும் நீராடிக் கொண்டிருந்தபோது, ஏனையோர் கரை திரும்பினர். அதேநேரம் வேறிடத்தில் இருந்து வந்திருந்த பெண்ணும், மூன்று ஆண்களும் கடலில் நீராடியுள்ளனர். அவர்களுடன் ஏற்பட்ட தர்க்கமே மோதலாக மாறியது என்று விசாரணைகளின்போது கூறப்பட்டுள்ளது.

தாக்குதலுக்கு இலக்கானவர் அவருடன் வந்தவர்களால் பூநகரி மருத்துவமனையில் சேர்க்கப்பட்டுள்ளார். ஆயினும் அவர் சம்பவ இடத்திலேயே உயிரிழந்தமை மருத்துவர்களால் உறுதி செய்யப்பட்டது.

இந்தச் சம்பவம் தொடர்பான விசாரணைகளைப் பொலிஸார் ஆரம்பித்துள்ளனர். (எ-113)

பிள்ளையார்...

கப்பட்டதால் நேற்றுப் பதற்ற நிலைமை ஏற்பட்டது.

நேற்றுமுன்தினம் இரவு இனந்தெரியாதவர்களால் புத்தர் சிலை நிறுவப்பட்டுள்ளது. காலையில் புத்தர் சிலையை அவதானித்த பிரதேச மக்கள் எதிர்ப்புத் தெரிவித்தனர்.

அந்தப் பகுதிக்கு வந்த மூதூர் கொட்டிய ராம விகாராதிபதி மக்களுடன் தர்க்கத்தில் ஈடுபட்டதால் சற்றுப் பதற்றமான சூழ்நிலை ஏற்பட்டது. அந்தப் பகுதி மக்கள் இணைந்து ஆர்ப்பாட்டம் ஒன்றை நடத்த ஆயத்தமான நிலையில், பொலிஸார் புத்தர் சிலையை அங்கிருந்து எடுத்துச் சென்றனர்.

மலையடிப் பிள்ளையார் ஆலயம் நீண்டகால வரலாற்றைக் கொண்டது என்று பிரதேச மக்கள் தெரிவித்தனர். புத்தர் சிலையை அந்த இடத்தில் நிறுவினவர்கள் யார் என்பது கண்டறியப்படவில்லை. இது தொடர்பில் விசாரணைகள் மேற்கொள்ளப்படுகின்றன என்று மூதூர் பொலிஸார் தெரிவித்தனர். (எ-இ)

வெட்டுக்காயங்களுடன்...

(வயது-51) என்பவரே சடலமாக மீட்கப்பட்டுள்ளார்.

நேற்று மதியம் சடலம் மீட்கப்பட்டுள்ளது. மன்னார் பொலிஸார் சம்பவ இடத்துக்குச் சென்று விசாரணைகளை மேற்கொண்டனர். சடலத்தில் பலத்த வெட்டுக் காயங்கள் காணப்படுகின்றன என்று தெரிவிக்கப்பட்டது.

அதேவேளை, இந்தச் சம்பவம் தொடர்பில் மன்னார் பொலிஸ் நிலையத்தில் இருவர் சரணடைந்துள்ளனர் என்று பொலிஸ் தரப்புத் தகவல்கள் தெரிவித்தன. (எ-இ)

தலைவலியால்...

முந்துள்ளார்.

சிரேஸ்குமார் ஞானசீலி (வயது-37) என்ற பெண்ணே உயிரிழந்துள்ளார். கடந்த சில நாட்களாக இவர் தலைவலியால் பாதிக்கப்பட்டிருந்தார் என்றும் அதையடுத்து அவர் யாழ்ப்பாணம் போதனா மருத்துவமனையில் தங்கியிருந்து சிகிச்சை பெற்றார் என்றும், சிகிச்சை பயனின்றி அவர் நேற்று உயிரிழந்தார் என்றும் தெரிவிக்கப்பட்டது. இறப்பு விசாரணைகளை யாழ்ப்பாணம் போதனா மருத்துவமனையின் திடீர் இறப்பு விசாரணை அதிகாரி ந.பிரேமகுமார் மேற்கொண்டார். (எ-25)

புதன்கிழமை...

தெரிவித்தார். நேற்று ஹரிஸ்பத்துவவில் அமைந்துள்ள அங்கும்புர நகர அபிவிருத்தித் திட்டத்தில் கலந்துகொண்டு கருத்துத் தெரிவித்தபோதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ளதாவது:- பஸ் கட்டண அதிகரிப்பு தொடர்பில் சிந்தித்து குறைந்தபட்ச திருத்தத்துக்காகச் செல்லவேண்டும். இந்த மாற்றம் மீள் திருத்தத்துக்கு உட்பட்டதாகவே அமையும். அடுத்த வாரம் சில கட்டணத் திருத்தங்களுக்கு செல்லவேண்டி ஏற்படும். இந்த மாற்றங்கள் விருப்பத்துடன் செய்யப்படுபவை அல்ல.

எரிபொருள் விலை குறைவு மற்றும் அமர்ந்து செல்லும் பயணிகளின் எண்

ணிக்கை ஆகியவற்றில் மாற்றம் ஏற்படும்போது மீண்டும் கட்டணம் குறைக்கப்படும். இந்த ஒப்பந்தத்தின் அடிப்படையிலேயே விலை அதிகரிப்பு மேற்கொள்ளப்படும். எதிர்வரும் புதன்கிழமைக்குள் பஸ் கட்டணத்தில் சிறிது உயர்வு ஏற்படும் - என்றார். (எ-இ)

தம்பனைக்குளத்தில்...

சடலம் மீட்கப்பட்டுள்ளது என்று செட்டிகுளம் பொலிஸார் தெரிவித்தனர்.

தம்பனைக்குளத்தைச் சேர்ந்த ஹரிந்து கோசல்யுஸ் வெத்தியாராச்சி (வயது-24) என்ற இளைஞரே சடலமாக மீட்கப்பட்டுள்ளார்.

நேற்று மாலை குளத்துக்குச் சென்றவர்கள், குளத்தில் சடலம் ஒன்றை அவதானித்துப் பொலிஸாருக்குத் தகவல் வழங்கியுள்ளனர். சம்பவ இடத்துக்குச் சென்ற பொலிஸார் விசாரணைகளை மேற்கொண்டதுடன், சடலத்தை மீட்டனர்.

இந்த இளைஞர் நேற்று நண்பர்களுடன் இணைந்து குளிக்கச் செல்வதாகக் கூறிச் சென்றார் என்றும், அதன்பின்னர் வீடுதிரும்பவில்லை என்றும் உறவினர்கள் தெரிவித்துள்ளனர்.

இந்தச் சம்பவம் தொடர்பான விசாரணைகளை செட்டிகுளம் பொலிஸார் முன்னெடுத்து வருகின்றனர். (எ-18)

ஆயுதம்...

நில் இருந்து ஆயுதங்களும், வெடிபொருள்களும் மீட்கப்பட்டுள்ளன.

தென்னை மரங்களுக்கு உரம் வைப்பதற்காக கிடங்கு வெட்டியபோதே, ஆயுதங்களும், வெடிபொருள்களும் தென்பட்டுள்ளன. இது தொடர்பாக காணி உரிமையாளர் தருமபுரம் பொலிஸாருக்குத் தகவல் வழங்கினார்.

பொலிஸார் சம்பவ இடத்துக்குச் சென்று விசாரணைகளை மேற்கொண்டதுடன், ஆயுதங்களை அகற்றுவதற்கான நடவடிக்கைகளையும் முன்னெடுத்தனர். (எ-113)

சட்டவிரோத மது விற்பனை ஒருவர் கைது

யாழ்ப்பாணம், டிசெ.27 அராலி மத்தியில் சட்டவிரோதமாக மது விற்பனையில் ஈடுபட்ட ஒருவர் நேற்றுக் கைது செய்யப்பட்டுள்ளார் என்று வட்டுக்கோட்டை பொலிஸார் தெரிவித்தனர்.

யாழ்ப்பாணம் விசேட பொலிஸ் படையணிக்கு கிடைத்த தகவலின் அடிப்படையில் வட்டுக்கோட்டைப் பொலிஸார் அந்தப் பகுதியைச் சுற்றிவளைத்தபோது, 9 ஆயிரம் மில்லி லீற்றர் சாராயப் போத்தல்கள் கைப்பற்றப்பட்டன என்று தெரிவிக்கப்படுகின்றது.

மதுபான போத்தல்களை அனுமதிப்பதற்கும் இன்றி விற்பனை செய்தார் என்ற குற்றச்சாட்டில் அந்தப் பகுதியைச் சேர்ந்த 48 வயதான ஒருவர் பொலிஸாரால் கைது செய்யப்பட்டுள்ளார். அவரை நீதிமன்றில் முற்படுத்துவதற்கான நடவடிக்கைகள் முன்னெடுக்கப்படுகின்றன என்று பொலிஸார் தெரிவித்தனர். (எ-125)

இலங்கையுடன் போர்புரிவேனா? அமெரிக்காவில் கேட்டார்கள்ளாம்

அடித்து விடுகின்றார் சீமான்

புதுடில்லி, டிசெ. 27
அமெரிக்கா சென்றபோது அங்கு என்னைத் தடுத்துநிறுத்தி, எதிர்காலத்தில் இலங்கையுடன் போரிடுவீர்களா? எனக் கேட்டார்கள் எனத் தெரிவித்துள்ளார் நாம் தமிழர் கட்சியின் தலைமை ஒருங்கிணைப்பாளர் சீமான்.
தமிழக ஊடகமொன்றுக்கு வழங்கிய நேர்காணலில் இதனைத் தெரிவித்தார்.
அவர் மேலும் தெரிவிக்கையில், என்னைப்பற்றி இலங்கை நாடாளுமன்றத்தில் பேசியவர் டக்ளஸின் ஆள். தம்பிகள் அந்த வீடியோவை அனுப்பியிருந்தனர். பார்த்துச் சிரித்தேன். டக்ளஸுக்கு எங்கள் அண்ணையைப் பிடிக்காது. அதனால் என்னையும் பிடிக்கவில்லை.
உலகத்தமிழ் மக்கள் என்மீது அன்பு வைத்துள்ளார்கள், என் பின்னால்

திரள்கிறார்கள் என்பதில் எல்லோருக்கும் ஆற்றாமையுள்ளது.
இதை நானாக நிகழ்த்தவில்லை. காலம் நிகழ்த்துகிறது. இதற்கு நான் நிறைய விலை கொடுத்துள்ளேன். கடைசி நேரத்தில் சூசை அண்ணன் மரண வாக்குமூலமாக, 'சீமானிடம் சொல்லு, தொடர்ச்சியாக முன்னெடுக்கச் சொல்லு, அவரிடம்தான் விட்டுவிட்டுப் போகிறோம் என சொல்லு' என்ற 3 வார்த்தை களால்தான் எனக்கு சர்வதேச அளவில் இவ்வளவு பெரிய நெருக்கடி, இந்திய அளவில் நெருக்கடி, கடவுச்சீட்டு முடக்கம் எல்லாம்.
எந்த நாட்டுக்குள்ளும் நான் நுழைய முடியாது. சீமானை வைத்துத்தான் விடுதலைப் புலிகள் மீளுருவாக்கம் செய்கிறார்கள் என்றுதான் இலங்கை, இந்திய உளவுத்துறை அறிக்கைகள் கூறுகின்றன.

அமெரிக்கா சென்றபோது, விமான நிலையத்தில் தடுத்து நிறுத்தப்பட்டேன். அமெரிக்காவில் இருக்கும்படியும், குடியரிமை வாங்கித் தருவதாகவும் சொன்னார்கள். எதிர்காலத்தில் இலங்கையுடன் போரிடுவீர்களா? என்றும் கேட்டார்கள்.
பிரியங்கா காந்தி சிறைக்கு வந்து நளினியை சந்தித்தார். நளினி இருந்த சிறைக்கு நேரடியாகப் பிரியங்காவை அனுப்பினார் கருணாநிதி. நளினியுடன் பிரியங்கா பேசிய பின்னர், சரத் பொன்சேகாவை கூப்பிட்டு, "என் கணவர் இறந்த நாளில் பிரபாகரனின் உயிர் எனக்கு பரிசாக வேண்டும்" என சோனியா சொன்னார். இதுதான் ஒப்பந்தம். இதை தலைவர் எனக்கு சொன்னார் - என்றார். (ம)

Personal English Classes
குனி வகுப்புகள் யாழ் நகரில்
Grammar - Spoken Grade - 7, O/L, A/L, Graduates, English Literature G.C.E O/L, 2022, 2023 தொழில் புரிபவர்கள் (CR 36912)(3.6)
K.Ganesh (BA) 077 766 8725
வேலையாட்கள் தேவை
பண்டத்தரிப்பில் இயங்கி வரும் கோழிப் பண்ணைக்கு வேலையாட்கள் தேவை. உணவு மற்றும் தங்குமிடம் வழங்கப்படும். சம்பளம் நேரில் பேசித்தீர்மானிக்கப்படும். (CS 41858)(3.6)
தொடர்பு 071 117 7499
வீடு வாடகைக்கு
நுணாவில் மத்தி கண்டி வீதியில் இருந்து 100 மீற்றர் வடக்குப்பக்கமாக முதலாம் மாடி வீடு வாடகைக்கு விடப்படும் 551 X 221 சதுர அடிப் பரப்பளவு வாடகை 25000 ரூபா முற்பணம் பேசித்தீர்க்கலாம். (CR 36908)(3.6)
தொடர்பு 077 555 4180

ஆள்கடத்தலை எதிர்த்து போராட சிறப்பு நடவடிக்கை
கொழும்பு, டிசெ. 27
இலங்கையில் ஆள்கடத்தல், அச்சுறுத்தலை எதிர்த்துப் போராடுவதற்கு மேலும் பல செயற்றிறன் மிக்க நடவடிக்கைகளை ஆரம்பிக்க வள்ளதாக ஆள்கடத்தலுக்கு எதிரான தேசிய செயலணி அறிவித்துள்ளது.
ஆள்கடத்தலை எதிர்த்துப் போராடுவதற்கு புலனாய்வு அதிகாரிகள் மற்றும் புலனாய்வு சேவைகளுடன் ஒருங்கிணைந்த உயர் ரக நிறுவன பொறிமுறையை நிறுவும் நோக்கில், அமைச்சரவையால் இந்த ஆண்டு ஜூலை மாதம் எடுக்கப்பட்ட தீர்மானத்துக்கு அமைய ஆள்கடத்தலுக்கு எதிரான தேசிய செயலணியின் தலைமைத்துவமானது, நீதி அமைச்சிலிருந்து பாதுகாப்பு அமைச்சுக்கு மாற்றப்பட்டது.
இந்த ஆண்டு ஓகஸ்ட் மாதம், பொலிஸ் மா அதிபரால் வழங்கப்பட்ட சுற்றறிக்கையின் ஊடாக, குற்றப் புலனாய்வுத் திணைக்களத்தின் கீழ் ஆள்கடத்தல், கடத்தல் விசாரணை மற்றும் கடல்சார் குற்றப் புலனாய்வுப் பிரிவை நிறுவி, ஆள்கடத்தல் வழக்குகளை விசாரித்தல் மற்றும் குற்றவாளிகளுக்கு எதிராக நீதிமன்ற நடவடிக்கைகளை மேற்கொள்ளும் அதிகாரங்களை இந்தப் பிரிவுக்கு வழங்க நடவடிக்கை எடுக்கப்பட்டது.
அத்துடன், ஆள்கடத்தல் சம்பவங்களை முறியடிப்பதற்காக பொதுமக்கள் மற்றும் சம்பந்தப்பட்ட அனைத்து நிறுவனங்களின் ஒத்துழைப்பையும் எதிர்பார்ப்பதாகவும் அந்த நிறுவனம் குறிப்பிட்டுள்ளது. (த-இ)



சித்த மருத்துவத்தின் தந்தையான அகத்தியரின் பிறந்த தின நிகழ்வு திருகோணமலை, நிலாவெளி சித்த ஆயுள்வேத வைத்தியசாலையில் அத்தியட்சகர் மாகாதேவன் நிரஞ்சன் தலைமையில் நேற்று முன்தினம் சனிக்கிழமை இடம் பெற்றது. (ச-இ)

மரண அறிவித்தல்

| | | | |
|---------|------|-------|------|
| தோற்றம் | 15 | மறைவு | 26 |
| | 07 | | 12 |
| | 2004 | | 2021 |

கீர்த்தனா சதீஸ்குமார்

உரும்பிராய் கிழக்கை பிறப்பிடமாகவும் வசிப்பிடமாகவும் கொண்ட செல்வி கீர்த்தனா சதீஸ்குமார் நேற்று (26.12.2021) அகால மரணமடைந்தார்.
அன்னார் காலஞ்சென்ற சதீஸ்குமார் மற்றும் விமலா தம்பதியரின் அன்பு மகனும், ஜீவிதாவின் அன்புச் சகோதரியும், தனோஜனின் அன்பு மைத்துனியும், காலஞ்சென்ற சுப்பிரமணியம் மற்றும் மனோன்மணி ஆகியோரின் அன்பு பேர்த்தியும் ஆவார்.
அன்னாரின் இறுதிக்கிரியைகள் இன்று (27.12.2021) திங்கட்கிழமை உரும்பிராய் கிழக்கிலுள்ள அவரது இல்லத்தில் நடைபெற்று மு.ப 11.00 மணிளவில் பூதவுடல் தகனக்கிரியைக்காக உரும்பிராய் இளங்காடு இந்து மயானத்திற்கு எடுத்துச் செல்லப்படும்.
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டு கொள்கின்றோம்.

சிவன் வீதி, உரும்பிராய் கிழக்கு, உரும்பிராய். தகவல்: சாந்தன் (பெரியப்பா) மனோன்மணி (அம்மம்மா)

வேலைவாய்ப்பு
யாழ்நகரில் இயங்கும் எமது நிறுவனத்திற்கு இரவு நேர கிராமிக் டிசைனர் (Graphics Designer) தேவை. ஆர்வமுள்ளவர்கள் பழக விரும்புவர்கள் உங்கள் சுயவிவரக் கோவையுடன் 27.12.2021 திங்கட்கிழமை காலை 9.00 மணிமுதல் 12.00 மணிவரை நேரில் சமூகம்தரவும்
உதயன் பணிமனை
361, கஸ்தூரியார் வீதி, யாழ்ப்பாணம். (CR 36914)

TECHNO WORLD
தொழில்நுட்பக் கல்லூரி
A/L தொழில்நுட்பப்பிரிவு
இலவச கருத்தரங்கு - 2021
28 and 29 DECEMBER 2021
தொழில்நுட்பவியலுக்கான விஞ்ஞானம்
ஆசிரியர்கள்:
• ராகவன் (B.Sc) • நிறோஜன் (B.Sc)
• முருகநிறோயன் (B.Sc) • உமாகாந்தன் (BIT)
அனுமதி இலவசம்
அனைத்து மாணவர்களும் பங்குபெறலாம்
இடம் - வெலிங்டன் சந்தி அருகாமை, யாழ்ப்பாணம்.
தொடர்புகளுக்கு: **077 017 5346** (cr:36909) (2.6)

காணியி விற்பனைக்கு
யாழ்ப்பாணம், சுன்னாகம், கந்தரோடைப்பகுதியில் கணக்கர் வளவு 2 பரப்புக் காணியி விற்பனைக்குண்டு.
14 அடிபாதையுடன் சுன்னாகம் பஸ் நிலையத்தில் இருந்து 800 மீற்றர் தூரம்
பார்வையிடும் நேரம்: காலை 6.00 தொடக்கம் மாலை 6.00 மணிவரை. விலை நேரில் பேசித்தீர்மானிக்கப்படும். (தரகர் தேவையில்லை)
தொடர்பு: **077 814 7389, 077 614 7333** (cs.41860)(2.6)

இப்பத்திரிகை, நியூ உதயன் பப்ளிஷிங் (பிரைவேட்) லிமிடெட் நிறுவனத்தினால் யாழ்ப்பாணம் கஸ்தூரியார் வீதியில் 361 ஆம் இலக்கத்தில் உள்ள அவர்களது பணிமனையில் 27.12.2021 இல் அச்சிட்டு வெளியிடப்பெற்றது.